

Vol. 87
No. 4

CATHOLIC LIFE

April
2019



ഉഖിരപ്പ് തിരുനാൾ ആരംഭങ്ങൾ

Printed and Published by Fr. Sebastian Santhosh Pulickal
at St Antony's Orphanage Press, Alleppey.
Editor: Fr. George Kadavunkal
Type Setting & Layout : Sebastian Chethy

Catholic Life

April - 2019



DIOCESAN BULLETIN OF ALLEPPEY

Catholic Life

Diocesan Bulletin of Alleppey

Website : www.dioceseofalleppey.com

Patron:

Bishop Stephen Athipozhiiyil

BISHOPOFALLEPPEY

Editor:

Fr. George Kadavunkal

Vol. 87

April - 2019

No.4

In this Issue

- | | |
|---------------------------|---------|
| 1. കെ.സി.ബി.സി. സർക്കുലർ | 03 |
| 2. മെയ്ദിന സന്ദേശം | 08 |
| 3. വൈദിക മാസയോഗ നിഷ്കർഷ് | 17 |
| 4. രൂപതാ ഡയറി | 18 |
| 5. സ്നേഹസമൂഹം | 26 |
| 6. Engagements of Bishops | 31 |



നമ്മുടെ കൂടെയുണ്ടായിരുന്നവരുടെ
 പങ്കിടേണ്ട കടന്നുപോയവരെ
 ഓർമ്മിക്കാം

<u>Name</u>	<u>Date of Demise</u>
Fr. Michael Thekkepalackal	17th April
Bishop Peter Chenapampil	18th April
Fr. Joseph Pazhampassery	25th April
Msgr. Paul Arackal	22nd April

Let us Remember, Congratulate and Pray...

<u>Name</u>	<u>Birthday</u>
Rev. Fr. Siju Palliparampil	6 th April
Rev. Fr. George mavumkoottathil	6 th April
Rev. Fr. Jelshin Thareparambil	6 th April
Rev. Fr. Sebastian Kadapurathveetil	10 th April
Rev. Fr. Marian Jose Pereira	11 th April
Rev. Fr. Yesudas Kattunkathayil	11 th April
Rev. Fr. Darwin Eresseril	11 th April
Rev. Fr. Jose RajuKalathil	22 nd April
Rev. Fr. Justine Kurisinkal	23 rd April
Rev. Fr. Antony Thattakath	26 th April
Rev. Fr. Jude Joseph Kondappassery	27 th April

17-ാം ലോകസഭാ പൊതുതിരഞ്ഞെടുപ്പിനോട്
 നുമ്മിച്ച് കെസിബിസി
 പുറപ്പെടുവിക്കുന്ന സർക്കുലർ

പ്രിയ സഹോദരീസഹോദരന്മാരേ,

2019 ഏപ്രിൽ 11 മുതൽ മെയ് 19 വരെ ഏഴുഘട്ടങ്ങളായി നടക്കുന്ന 17-ാം ലോകസഭാ തിരഞ്ഞെടുപ്പ് ഭാരതത്തെ സംബന്ധിച്ച് സുപ്രധാനവും നിർണായകവുമാണ്.

രാജ്യത്തിന്റെ ജനാധിപത്യ മനസ്സ് വ്യക്തമായി പ്രകടമാക്കുന്നതിനുള്ള അവസരമാണ് പൊതുതിരഞ്ഞെടുപ്പുകൾ. ഭാരതത്തിന്റെ ഭരണഘടന വിഭാവനചെയ്യുന്ന മഹത്തായ ലക്ഷ്യങ്ങളിലേക്കും മൂല്യങ്ങളിലേക്കും രാജ്യത്തെ നയിക്കുന്നതിൽ തിരഞ്ഞെടുക്കപ്പെടുന്ന ജനപ്രതിനിധികൾ സുപ്രധാനമായ പങ്കുവഹിക്കുന്നു. സ്വഭാവമഹിമയും സാമൂഹ്യ പ്രതിബദ്ധതയും ഭരണഘടനയോടും ഭരണഘടനാസ്ഥാപനങ്ങളോടും ആദരവുമുള്ള നേതാക്കൾ ഭരണത്തിന്റെ തലപ്പത്തുവരേണ്ടത് രാജ്യത്തിന്റെ ഭാവിക്ക് എല്ലാ വിഭാഗം ജനങ്ങളുടെയും ക്ഷേമത്തിനും അത്യന്താപേക്ഷിതമാണ്. ജനാധിപത്യ പ്രക്രിയയിൽ രാഷ്ട്രീയപാർട്ടികൾക്കും പ്രത്യയശാസ്ത്രങ്ങൾക്കുമുള്ള പ്രാധാന്യവും വലുതാണ്. ഭരണഘടനയിൽ പ്രതിഷ്ഠിക്കപ്പെട്ടിരിക്കുന്ന ലക്ഷ്യങ്ങളുമായി ഒത്തുപോകുന്ന പ്രത്യയശാസ്ത്ര നിലപാടുകളാണ് രാഷ്ട്രീയ പാർട്ടികളെ പ്രസക്തമാക്കുന്നത്. അക്രമരഹിതവും സമാധാനപൂർണ്ണവുമായ ജനജീവിതം ഉറപ്പുവരുത്താൻ രാഷ്ട്രീയ പാർട്ടികൾക്കു ചുമതലയുണ്ട്.

കത്തോലിക്കാസഭയ്ക്ക് ഏതെങ്കിലും ഒരു പ്രത്യേക മുന്നണിയുമായോ രാഷ്ട്രീയ പാർട്ടിയുമായോ സ്ഥാനാർത്ഥിയുമായോ സവിശേഷബന്ധമോ പ്രത്യയശാസ്ത്ര ആഭിമുഖ്യമോ ഇല്ല. സഭാംഗങ്ങളുടെ രാഷ്ട്രീയ സ്വാതന്ത്ര്യത്തിൽ സഭ ഇടപെടാറില്ല. എന്നാൽ ജനാധിപത്യവും മതേതരത്വവും ഉൾപ്പെടെയുള്ള ഭരണഘടനാ മൂല്യങ്ങൾ കാത്തുസൂക്ഷിക്കുന്നതിനും രാജ്യത്തിന്റെ ഐക്യവും അഖണ്ഡതയും സമഗ്ര

പുരോഗതിയും ഉറപ്പുവരുത്തുന്നതിനും അതിനു കഴിവുള്ള ജനപ്രതിനിധികളെ തിരഞ്ഞെടുക്കുന്നതിനും കത്തോലിക്കാസഭ പ്രതിജ്ഞാബദ്ധമാണ്. ദരിദ്രരോടും പാർശ്വവൽക്കരിക്കപ്പെട്ടവരോടുമുള്ള പ്രത്യേക പരിഗണനയും കരുതലും സഭയുടെ നയവും നിലപാടുമാണ്.

വൈവിധ്യമാർന്ന ജനസമൂഹങ്ങളും സാംസ്കാരിക പൈതൃകങ്ങളും ഭാഷകളുമുള്ള ഭാരതം ഒരു രാജ്യവും ഒറ്റ ജനതയുമായി മുന്നേറുന്നതിൽ ഭരണഘടനാധിഷ്ഠിതമായ ജനാധിപത്യസംവിധാനം മുഖ്യപങ്കു വഹിക്കുന്നു. ലോകരാജ്യങ്ങൾക്കിടയിൽ ഭാരതത്തിന് അഭിമാനാർഹമായ സ്ഥാനം നേടിത്തരുന്നതും ഈ ജനാധിപത്യ സംവിധാനംതന്നെയാണ്. കൃത്യസമയത്തു നടക്കുന്ന തിരഞ്ഞെടുപ്പുകൾ ഈ ജനാധിപത്യ സംവിധാനത്തിന്റെ അടിസ്ഥാനശിലകളാണ്. എല്ലാ പൗരന്മാർക്കും തുല്യാന്തസ്സും പൗരാവകാശങ്ങളും ഉറപ്പുവരുത്തുന്ന ഭരണഘടന, ഒരാൾക്ക് ഒരു വോട്ട് എന്ന രീതിയിൽ പ്രായപൂർത്തി വോട്ടവകാശം ഏർപ്പെടുത്തിക്കൊണ്ട്, ഭരണഘടനയെയും ജനാധിപത്യത്തെയും സംരക്ഷിക്കാനും ശക്തിപ്പെടുത്താനുമുള്ള ഉത്തരവാദിത്വം ഓരോ പൗരനും നൽകിയിരിക്കുന്നു. ഈ ഉത്തരവാദിത്വ നിർവഹണത്തിൽ വീഴ്ചവരുത്താതെ, രാജ്യത്തിന്റെ ഭരണാധികാരികളെ തിരഞ്ഞെടുക്കാൻ ഓരോ പൗരനും കടമയുണ്ട്. തിരുസഭാംഗങ്ങളായ വോട്ടർമാർ തങ്ങളിൽ നിക്ഷിപ്തമായിരിക്കുന്ന ഈ കർത്തവ്യം ഉത്തരവാദിത്വത്തോടൊപ്പം വിവേകപൂർവ്വവും നിർവഹിക്കണം.

ലോകത്തിലെ പല ജനാധിപത്യ രാജ്യങ്ങളും സമഗ്രാധിപത്യത്തിന്റെയും ഏകാധിപത്യത്തിന്റെയും പാതയിലേക്കുള്ള പ്രവണത കാട്ടുമ്പോഴും ഇന്ത്യ ജനാധിപത്യത്തിന്റെയും മതേതരത്വത്തിന്റെയും പാതയിൽ മുന്നേറുന്നു എന്നത് ഓരോ ഇന്ത്യൻ പൗരനെയും അഭിമാനപൂർവ്വകിതനാക്കും. ഈ പാതയിൽ നിന്ന് ഇന്ത്യയെ വ്യതിചലിപ്പിക്കുന്ന രാഷ്ട്രീയ നിലപാടുകൾ ഒരു കാരണവശാലും പിന്തുണ അർഹിക്കുന്നില്ല. ഭരണഘടനയുടെ അടിസ്ഥാനശിലകളെ ഇളക്കുന്ന പ്രത്യയശാസ്ത്രങ്ങളെയും രാഷ്ട്രീയ നിലപാടുകളെയും പ്രോത്സാഹിപ്പിക്കുന്ന വ്യക്തികളും രാഷ്ട്രീയ പാർട്ടികളും അധികാരത്തിൽ വരുന്നത്

രാജ്യത്തിന് ആപത്തുണ്ടാക്കും. വിവിധ ഭരണഘടനാസ്ഥാപനങ്ങളുടെ സ്വതന്ത്രവും നിഷ്പക്ഷവുമായ പ്രവർത്തനം ഉറപ്പുവരുത്തേണ്ടത് ജനാധിപത്യമൂല്യങ്ങളുടെയും ഭരണഘടനയുടെയും സംരക്ഷണത്തിന് അനിവാര്യമാണ്.

ആഗോളവൽക്കരണത്തിന്റെ പശ്ചാത്തലത്തിൽ ലോകം വലിയ സാമ്പത്തിക ഉച്ചനീചത്വങ്ങൾക്കു വിധേയമായിക്കൊണ്ടിരിക്കുകയാണ്. കോർപറേറ്റു ശക്തികൾ സാധാരണക്കാരെ ചൂഷണംചെയ്തു തടിച്ചുകൊഴുക്കുകയും ദരിദ്രർ കൂടുതൽ ദരിദ്രരാവുകയും ചെയ്യുന്നു. സമ്പന്നരെ മാത്രമല്ല സാധാരണക്കാരെയും കർഷകരെയും ആദിവാസികളെയും ദളിത് ജനവിഭാഗങ്ങളെയും കരുതുകയും ശക്തിപ്പെടുത്തുകയും ചെയ്യുന്ന നയപരിപാടികൾ ഭരണകൂടം പിൻതുടരണമെന്നാണ് ജനങ്ങൾ ആഗ്രഹിക്കുന്നത്. ദരിദ്ര ജനവിഭാഗങ്ങളുടെ പരാധീനതകൾ മനസ്സിലാക്കി സാമ്പത്തിക നയരൂപീകരണം നടത്തുകയും, രാജ്യം ഒരു സാമ്പത്തിക ശക്തിയായി വളരുന്നതോടൊപ്പം ഓരോ ഇന്ത്യക്കാരനും സാമ്പത്തിക സാമൂഹ്യരംഗങ്ങളിൽ വികസനത്തിന്റെ പ്രയോജനം ഉറപ്പുവരുത്തുകയും ചെയ്യുന്ന ഒരു ഇന്ത്യ വിഭാവനം ചെയ്യുന്നവരെയാണ് തിരഞ്ഞെടുക്കേണ്ടത്. പരിസ്ഥിതിയെയും പാവപ്പെട്ടവരെയും പരിഗണിക്കുകയും സംരക്ഷിക്കുകയും ചെയ്യുന്നതാവണം സർക്കാരിന്റെ വികസനനയം.

മനസ്സാക്ഷി സ്വാതന്ത്ര്യവും മതബോധവും മനുഷ്യന്റെ സാംസ്കാരിക വളർച്ചയിൽ മുഖ്യപങ്കാണു വഹിക്കുന്നത്. ഇന്ത്യയുടെ ഭരണഘടന ഉറപ്പു നൽകുന്ന മതസ്വാതന്ത്ര്യം സംരക്ഷിക്കപ്പെടുകയും, മനസ്സാക്ഷിയുടെ സ്വരത്തിനനുസരിച്ച് ജീവിതം ക്രമപ്പെടുത്തുന്നതിന് വ്യക്തികൾക്കും മതസമൂഹങ്ങൾക്കും സ്വാതന്ത്ര്യം ഉറപ്പുവരുത്തുകയും ചെയ്യണം. ഏതെങ്കിലും ഒരു മതത്തോടു പ്രത്യേക മമതയോ ഏതെങ്കിലും മതത്തിനെതിരേ വിവേചനമോ പുലർത്താതിരിക്കുകയും നിയമപരമായി എല്ലാവർക്കും തുല്യപരിഗണന ഉറപ്പുവരുത്തുകയും ചെയ്യുന്ന മതേതര സങ്കല്പമാണ് ഭാരതം ഉയർത്തിപ്പിടിക്കുന്നത്. മതത്തിന്റെ പേരിൽ ഉയർന്നുവരുന്ന എല്ലാ തീവ്രവാദഭീകരവാദ നിലപാടുകളെയും വിട്ടുവീഴ്ചയില്ലാതെ ചെറുത്തുതോല്പിക്കുന്നതോടൊപ്പം, എല്ലാ മത-സാംസ്കാരിക

കയാരകളെയും രാഷ്ട്രപുരോഗതിക്കായി ചേർത്തുനിറുത്തുന്ന രാഷ്ട്രീയ നേതൃത്വമാണ് ഉണ്ടാകേണ്ടത്.

മതത്തിന്റെയോ ഭാഷയുടെയോ ജാതിയുടെയോ സമുദായത്തിന്റെയോ സമ്പത്തിന്റെയോ ഭക്ഷണരീതിയുടെയോ പേരിൽ സാമൂഹ്യവിവേചനത്തിനോ ശാരീരിക ആക്രമണത്തിനോ ഒരാളും ഇരയാകേണ്ടി വരരുത്. അക്രമ രാഷ്ട്രീയത്തിനു മുതിരുന്നത് ജനാധിപത്യസംസ്കാരത്തിൽ പതംവരാത്ത മനസ്സുകളാണ്. മനുഷ്യജീവന്റെ മൂല്യവും മഹത്വവും ഉയർത്തിപ്പിടിക്കുന്നവരും ജനാധിപത്യ മര്യാദകളെ മാനിക്കുന്നവരുമാകണം ജനപ്രതിനിധികൾ. ചരിത്രത്തെ മുന്നോട്ടു നയിക്കുന്നത് സാമ്പത്തികഘടകങ്ങൾ മാത്രമല്ല, മാനവിക മൂല്യങ്ങൾ ഉയർത്തിപ്പിടിച്ചുള്ള സാംസ്കാരിക ഇടപെടലുകളും രാഷ്ട്രീയ നിലപാടുകളും തീരുമാനങ്ങളും നടപടികളുമാണ്. അഴിമതിക്കും അക്രമത്തിനും സ്വജനപക്ഷപാതത്തിനും കൂട്ടു നില്ക്കാത്ത നേതാക്കൾ തിരഞ്ഞെടുക്കപ്പെടണം.

ഭാരതപൗരൻ എന്ന നിലയിൽ ഒരു വ്യക്തിക്കു കിട്ടേണ്ട ഭരണഘടനാപരമായ തുല്യതയും പരിഗണനയും ന്യൂനപക്ഷങ്ങൾക്ക് ആസൂത്രിതമായി നിഷേധിക്കപ്പെടുന്ന സാഹചര്യം ഉണ്ടാകരുത്. ഇന്ത്യയിൽ ദളിത് ക്രൈസ്തവർ ഇത്തരത്തിലുള്ള വിവേചനം അനുഭവിച്ചുവരുന്നു എന്നത് നിർഭാഗ്യകരമാണ്. ഇത്തരം വിവേചനങ്ങൾക്കെതിരേ നിലപാടെടുക്കാൻ കഴിയുന്ന രാഷ്ട്രീയപാർട്ടികളും വ്യക്തികളും അധികാരത്തിൽ വരേണ്ടത് നീതി നിഷേധിക്കപ്പെടുന്ന എല്ലാ ജനവിഭാഗങ്ങളുടെയും ആവശ്യമാണ്.

പാശ്ചാത്യ രാജ്യങ്ങളെ അന്ധമായി അനുകരിക്കുന്ന നിയമനിർമ്മാണം ഭാരതത്തിന്റെ സംസ്കൃതിക്കും സാമൂഹിക ജീവിതത്തിനും ചേരുന്നതല്ല. സമൂഹത്തിന്റെ അടിസ്ഥാന യൂണിറ്റായ കുടുംബത്തിന്റെ ഭദ്രതയും സ്ത്രീകളുടെയും കുട്ടികളുടെയും സംരക്ഷണവും സുരക്ഷിതത്വവും ഭരണകർത്താക്കൾ കണക്കിലെടുക്കണം. കുടുംബത്തിനു ശൈഥില്യമുണ്ടാകുന്ന നിയമനിർമ്മാണശ്രമങ്ങൾ സമൂഹത്തിന്റെ സുസ്ഥിതിയെയും കെട്ടുറപ്പിനെയും ദോഷകരമായി ബാധിക്കും. ഭരണഘടനാമൂല്യങ്ങളോടൊപ്പം ധർമ്മിക മൂല്യങ്ങളും മതബോ

ധവും സമൂഹത്തിന്റെ സാംസ്കാരിക വളർച്ചയ്ക്ക് അത്യന്താപേക്ഷിതമാണ്. അത്തരം മൂല്യങ്ങൾ സംരക്ഷിക്കുന്നവരാണ് ഭരണനേതൃത്വത്തിൽ വരേണ്ടത്.

പൗരസമൂഹങ്ങൾ തമ്മിൽ പരസ്പര ബഹുമാനവും സ്നേഹവും ഐക്യവും വളർത്തുന്നതിൽ ഭരണനേതൃത്വത്തിനുള്ള പങ്ക് സുപ്രധാനമാണ്. വൈവിധ്യത്തെ മാനിക്കുകയും സംരക്ഷിക്കുകയും ചെയ്യുന്നതിലാണ് ഇന്ത്യയുടെ സംസ്കൃതി കുടികൊള്ളുന്നത്. ഭാരതത്തിന്റെ സാംസ്കാരിക വൈവിധ്യത്തെ തകർക്കുന്നതോ ഏതെങ്കിലും ഒരു ഏകശിലാരൂപത്തിലേക്ക് ആവാഹിക്കാൻ ശ്രമിക്കുന്നതോ ആയ നീക്കങ്ങൾ ഭരണകൂടത്തിന്റെ ഭാഗത്തുനിന്നുണ്ടാകരുത്. അത് രാജ്യത്തിന്റെ അഖണ്ഡതയെയുംനിലനില്പിനെത്തന്നെയും ദോഷകരമായി ബാധിക്കും. അതുകൊണ്ട് സംവാദത്തിന്റെയും സഹകരണത്തിന്റെയും പരസ്പര ശാക്തീകരണത്തിന്റെയും സമീപനം പുലർത്തുന്ന നേതാക്കളെയാണ് നമുക്കാവശ്യം.

തിരഞ്ഞെടുപ്പിന്റെ സമാധാനപൂർണ്ണമായ നടത്തിപ്പിനും രാജ്യത്തിന്റെ സുസ്ഥിതിക്കുമായി എല്ലാ വിശ്വാസികളും പ്രത്യേകം പ്രാർത്ഥന നടത്തുകയും പ്രായപൂർത്തിയായ എല്ലാവരും തങ്ങളുടെ സമ്മതിദാനാവകാശം വിനിയോഗിക്കുകയും വേണം. സമാധാനപൂർവ്വകമായ പൗരജീവിതവും സാമൂഹ്യ സാംസ്കാരിക സാമ്പത്തിക രംഗങ്ങളിൽ വളർച്ചയും രാജ്യത്തെ എല്ലാ വിഭാഗം ജനങ്ങൾക്കുമുണ്ടാകട്ടെ! എല്ലാവർക്കും ദൈവാനുഗ്രഹം പ്രാർത്ഥിച്ചുകൊണ്ട്,

സ്നേഹപൂർവ്വം,
ആർച്ചുബിഷപ്പ് എം. സുസ പാക്യം
പ്രസിഡന്റ്, കെസിബിസി
പി.ഒ.സി., കേരള കത്തോലിക്കാസഭയുടെ ആസ്ഥാനകാര്യാലയം
കൊച്ചി - 682 025

NB: 2019 ഏപ്രിൽ 7-ാം തീയതി ഈ സർക്കുലർ കേരളത്തിലെ സീറോ മലബാർ, ലത്തീൻ, മലങ്കര കത്തോലിക്കാ സഭകളിലെ എല്ലാ ദൈവാലയങ്ങളിലും ദിവ്യബലി അർപ്പിക്കപ്പെടുന്ന എല്ലാ സ്ഥാപനങ്ങളിലും വായിക്കുകയോ ഇതിലെ ആശയങ്ങൾ ജനങ്ങൾക്ക് വിശദീകരിച്ചുകൊടുക്കുകയോ ചെയ്യേണ്ടതാണ്.

Ref: 3180/K-5/KCBC/OL/DS

18.3.2019

കേരള കത്തോലിക്കാ മെത്രാൻ സമിതിയുടെ തൊഴിൽകാര്യ കമ്മീഷൻ പുറപ്പെടുവിക്കുന്ന മെയ്ദിന സന്ദേശം 2019

മിശിഹായിൽ പ്രിയസഹോദരീ സഹോദരന്മാരെ, പ്രിയപ്പെട്ട തൊഴിലാളികളെ,

1. നമ്മുടെ ഗുരുവും നാഥനുമായ യേശു, തന്റെ വളർത്തുപിതാവായ വിശുദ്ധ യൗസേപ്പിതാവിനോടൊപ്പം മരപ്പണിശാലയിൽ കായികമായി അദ്ധ്വാനിച്ചും സ്വഭവനത്തിൽ നിരന്തരമാതാവായ മറിയത്തെ ഗാർഹിക കാര്യങ്ങളിൽ സഹായിച്ചും മീൻപിടുത്തക്കാരായിരുന്ന ശിഷ്യന്മാരോടൊപ്പം പടവുകളിൽ സഞ്ചരിച്ചും തൊഴിലിന്റെ മഹത്വവും മാഹാത്മ്യവും ഉയർത്തിയ രക്ഷകനും വിമോചകനുമാണ്. 2019-ലെ മെയ്ദിനം തൊഴിൽ മേഖലയെപ്പറ്റിയും തൊഴിലിന്റെ ക്രൈസ്തവദീമുഖ്യത്തെപ്പറ്റിയും ചിന്തിക്കാനുള്ള ശുഭാവസരം കൂടിയാണ്. അന്താരാഷ്ട്ര തൊഴിലാളിദിനത്തിന്റെ ആശംസകൾ സ്നേഹത്തോടെ ഏവർക്കും നേരുന്നു.

2. “നീതി ജലം പോലെ ഒഴുകട്ടെ, സത്യം ഒരിക്കലും വറ്റാത്ത നീർച്ചാലുപോലെയും” (ആമോ 5:24) എന്ന വചനം ഇന്നത്തെ കാലഘട്ടത്തിൽ ഏറെ പ്രസക്തമായിക്കൊണ്ടിരിക്കുന്നു. സാങ്കേതിക വിദ്യയുടെയും വിജ്ഞാനത്തിന്റെയും പുരോഗതിയുടെയും മാർഗത്തിൽ ചരിക്കുമ്പോഴും എല്ലാ മനുഷ്യരും ആഗ്രഹിക്കുന്നത് സത്യവും നീതിയും സമാധാനവുമാണ്. സ്വാതന്ത്ര്യം, സമത്വം, സാഹോദര്യം ഇവ മൂന്നും ഭരണഘടനയുടെ അടിസ്ഥാന ശിലകളെന്നു എഴുതിവെച്ചിട്ടുള്ള ഒരു ജനാധിപത്യ രാഷ്ട്രത്തിൽ ജീവിക്കുന്നവരിൽ ബഹുഭൂരിപക്ഷവും അടിസ്ഥാനാവശ്യങ്ങൾ പോലും നിറവേറ്റുന്നതിനു ശേഷിയില്ലാത്തവരാണെന്ന തിരിച്ചറിവിനു മുൻപിൽ സ്തബ്ധരായി നിൽക്കുന്ന സാഹചര്യത്തിലാണ് ഒരു തൊഴിലാളി ദിനം കൂടി വന്നെന്നുന്നത്.

3. നീതിയും മനുഷ്യാവകാശങ്ങളും നിഷേധിക്കപ്പെട്ടു നിരന്തരമായി അടിച്ചമർത്തലിനു വിധേയമാക്കപ്പെട്ട ഒരു തൊഴിലാളി സമൂഹമാണ് “എട്ടുമണിക്കൂർ തൊഴിൽ, എട്ടുമണിക്കൂർ വിനോദം, എട്ടുമണിക്കൂർ വിശ്രമം” എന്ന മുദ്രവാക്യം മുഴക്കി 1886-ൽ ചിക്കാഗോയുടെ തെരുവോരങ്ങളെ ശബ്ദമുഖരിതമാക്കിയത്. സഹനത്തിന്റെ എല്ലാ പരിധിയും കടന്നുപോയപ്പോൾ രൂപപ്പെട്ട സംഘടിതശക്തിയുടെ ആത്മദൈര്യം മൂലമായിരുന്നു തൊഴിൽചരിത്രത്തിലെ മറക്കാ നാവാത്ത ആ മുറവിളി ഉയർന്നത്. അതുകൊണ്ടുതന്നെ ഓരോ തൊഴിലാളി ദിനാചരണവും തൊഴിലാളികളോട് ആവശ്യപ്പെടുന്നത്, സംഘടിച്ചു ആത്മദൈര്യമുള്ളവരാകാനും ഉറക്കെ ശബ്ദിക്കുവാനും ഭയം നൽകുന്ന അടിമത്തത്തിൽ നിന്ന് മോചിതരാകുവാനുമാണ്.

4. നമ്മുടെ രാജ്യം നാനാവിധ മേഖലകളിലും അഭൂതപൂർവ്വമായ വളർച്ച നേടിക്കൊണ്ടിരിക്കുകയാണെന്ന കാര്യം സന്തോഷകരമാണ്. വിദ്യാഭ്യാസരംഗത്തും ശാസ്ത്ര-സാങ്കേതിക മണ്ഡലങ്ങളിലും വ്യവസായിക-സാമ്പത്തിക രംഗങ്ങളിലും മെല്ലാം ഗണനീയമായ മുന്നേറ്റമുണ്ടായിട്ടുണ്ട്. എന്നാൽ രാജ്യത്തുണ്ടാകുന്ന പുരോഗതിയെ നീതിയോടെയും കരുണയോടെയും എല്ലാവർക്കുമായി വിതരണം ചെയ്യുന്നതിൽ രാജ്യം ദയനീയമായി പരാജയപ്പെടുന്നു എന്നു കൂടി സ്ഥിതിവിവരണക്കണക്കുകൾ നമ്മെ മനസ്സിലാക്കിത്തരുന്നുണ്ട്.

5. 2019 ജനുവരി മാസത്തിൽ ദാവോസിൽ നടന്ന ലോക സാമ്പത്തിക ഫോറത്തിന്റെ വാർഷിക സമ്മേളനത്തിൽ ഇന്ത്യയിലെ സാമ്പത്തിക അസുസ്ഥിതാവസ്ഥയെ കുറിച്ച് ഓക്സ്ഫാമ് പുറത്തിറക്കിയ റിപ്പോർട്ട് വളരെ ഗൗരവം നിറഞ്ഞ പരിഗണന അർഹിക്കുന്നു. ഇന്ത്യയിലെ സമ്പത്തിന്റെ മൂക്കാൽ പങ്കിലധികം കയ്യടക്കിയിരിക്കുന്നത് മേൽത്തട്ടിലുള്ള പത്തുശതമാനം പേരാണ്. രാജ്യത്തെ പകുതിയിലധികം സ്വത്തും കേവലം ഒരു ശതമാനം വരുന്ന ധനികരുടെ പക്കലാണ് ഉള്ളത്. ഇവർക്ക് കഴിഞ്ഞ ഒരു വർഷക്കാലം കൊണ്ട് 39

ശതമാനം വളർച്ച കൈവരിക്കാനായപ്പോൾ രാജ്യത്തെ താഴെത്തട്ടിലുള്ള പകുതി ജനവിഭാഗത്തിനു എത്തിപ്പിടിക്കാൻ കഴിഞ്ഞ വളർച്ച കേവലം മൂന്നു ശതമാനം മാത്രമാണ്.

അതിവളർച്ചയുടെ ചുരുക്കം ചില പച്ചത്തുരുത്തുകളുടെ സമീപത്ത് ബഹുഭൂരിപക്ഷവും ദാരിദ്ര്യത്തിന്റെ നിലയില്ലാകയങ്ങളിലാണ് കഴിയുന്നത്. രാജ്യത്ത് ആനുപാതിക ദാരിദ്ര്യവും തൊഴിലില്ലായ്മയും വർദ്ധിച്ചുവരുന്നതായിട്ടാണ് വിവിധ സ്ഥിതിവിവര കണക്കുകൾ സൂചിപ്പിക്കുന്നത്. അടുത്തിടെ പുറത്തുവന്ന ചില പ്രധാന സർവ്വേകൾ ഇത് ശരിവെയ്ക്കുന്നു. കേന്ദ്രസർക്കാരിന്റെ സ്ഥാപനമായ നാഷണൽ സാമ്പിൾ സർവ്വേ ഓർഗനൈസേഷന്റെ കണക്കുപ്രകാരം 2011-12 ൽ 2.2 ശതമാനം ആയിരുന്ന തൊഴിലില്ലായ്മ, 2017-18ൽ ഗ്രാമപ്രദേശങ്ങളിൽ 6.3 ശതമാനമായും നഗരങ്ങളിൽ 7.8 ശതമാനമായും വർദ്ധിച്ചു. യുവജനങ്ങളുടെ തൊഴിലില്ലായ്മ നിരക്ക് ഭയപ്പെടുത്തുന്നതാണ്. ഗ്രാമങ്ങളിൽ 15.5 ശതമാനം യുവജനങ്ങൾ തൊഴിൽരഹിതരാണ്. നഗരങ്ങളിൽ ഇത് 22.9 ശതമാനം ആണ്. നോട്ടു നിരോധനം വഴിയും ജി.എസ്.ടി യുടെ നടപ്പിലാക്കൽ രീതിയുടെ വൈകല്യം മൂലവും 1.3 കോടി പേർ തൊഴിലിൽ നിന്ന് പുറത്തുപോയെന്ന് റിപ്പോർട്ട് വ്യക്തമാക്കുന്നു. ചെറുകിട സംരംഭങ്ങളിൽ 1.1 കോടി പേർക്ക് ഉപജീവനമാർഗം ഇല്ലാതായപ്പോൾ വിലയിടിവും തൊഴിൽ നഷ്ടവും കാർഷികമേഖലയുടെ നടുവൊടിച്ചതായും കണക്കുകൾ വ്യക്തമാക്കുന്നു. ഇത്രയും സ്ഥിതി വിവരക്കണക്കുകൾ ഉദ്ധരിച്ചത് ഭരണകർത്താക്കൾ നയങ്ങൾ രൂപീകരിക്കുകയും തീരുമാനങ്ങൾ എടുക്കുകയും ചെയ്യുമ്പോൾ അത് ഏറ്റവും താഴെത്തട്ടിലുള്ളവരെ എങ്ങനെ ബാധിക്കുമെന്ന ചിന്തയോടെ വേണം എന്ന് വ്യക്തമാക്കാനാണ്.

6. കഴിഞ്ഞവർഷം കേരളത്തെ ഗ്രസിച്ച മഹാപ്രളയമുൾപ്പെടെയുള്ള പ്രകൃതി ദുരന്തങ്ങൾ കേരളത്തിന്റെ സമ്പത്ത് വ്യവസ്ഥയെ തകർത്തിരിക്കുകയാണ്. ഇതിന്റെ ഏറ്റവും വലിയ ബലിയാടുകൾ കർഷകരുൾപ്പെടെയുള്ള അസംഘടിത

തൊഴിലാളികളാണ്. ദുരന്തം സൃഷ്ടിച്ചിട്ടുള്ള ആഘാതത്തിൽ നിന്നു ഇന്നും ഇവർ മോചിതരായിട്ടില്ല. എന്നുമാത്രമല്ല സ്ഥിതി വിശേഷം കൂടുതൽ രൂക്ഷമാകുന്ന അവസ്ഥയിലാണ് എന്നുകൂടി പറയേണ്ടിയിരിക്കുന്നു. ഒരിക്കലും സംഭവിക്കാൻ പാടില്ലാത്ത കർഷക ആത്മഹത്യകൾ കേരളത്തിൽ ഉണ്ടായി എന്നത് അതീവ ഗൗരവമുള്ള കാര്യമാണ്. ഇതൊരിക്കലും ആവർത്തിക്കാതിരിക്കാനുള്ള സമാശ്വാസ നടപടികൾ സർക്കാർ, സന്നദ്ധസംഘടനകൾ, മതസമൂഹങ്ങൾ, സാമൂഹിക സംഘടനകൾ തുടങ്ങിയ വിവിധ തലത്തിലുള്ളവരുടെ നേതൃത്വത്തിൽ അടിയന്തിരമായി ഉണ്ടാകേണ്ടിയിരിക്കുന്നു. 2019 വർഷത്തേക്കു ബാങ്കുകളുടെ ജപ്തി നടപടികൾ സർക്കാർ ഇടപെട്ടു നിർത്തിവെച്ചിട്ടുള്ളത് ആശ്വാസകരമാണ്. എന്നാൽ ഇതു പ്രാഥമിക നടപടി മാത്രമാണ്. സ്വകാര്യ പണമിടപാട് സ്ഥാപനങ്ങളിൽ നിന്നും വായ്പ എടുത്തിട്ടുള്ളവരുടെ കാര്യം കൂടി പരിഗണിക്കപ്പെടണം. എല്ലാത്തരം വായ്പകളും പൂർണ്ണമായും എഴുതിത്തള്ളാൻ സർക്കാർ തയ്യാറാകണം. ഉരുൾ പൊട്ടൽ, പ്രളയം എന്നിവ മൂലം നഷ്ടപ്പെട്ടിട്ടുള്ള കൃഷിഭൂമി, തൊഴിൽ ഉപകരണങ്ങൾ ഇവർക്ക് എത്രയും വേഗത്തിൽ സംലഭ്യമാക്കപ്പെടണം.

മഹാപ്രളയത്തിൽ രക്ഷകരായി കടന്നുവന്ന മത്സ്യത്തൊഴിലാളികളെ ആദരപൂർവ്വം നോക്കിക്കാണുന്നു. എന്നാൽ ഓഖി ദുരന്തവുമായി ബന്ധപ്പെട്ടു അവർക്കായി വാഗ്ദാനം ചെയ്യപ്പെട്ടിട്ടുള്ള പദ്ധതികളിൽ സിംഹഭാഗവും ഇന്നും പ്രഖ്യാപനം മാത്രമായി ഒതുങ്ങുന്നു എന്നത് ഖേദകരമാണ്. എത്രയും വേഗത്തിൽ ഇവ പൂർത്തിയാക്കാൻ വേണ്ട നടപടികൾ അധികാരികൾ സ്വീകരിക്കേണ്ടതാണ്.

7. കേരളത്തിൽ അടിക്കടിയുണ്ടാകുന്ന രാഷ്ട്രീയ അക്രമങ്ങളിൽ ജീവൻ നഷ്ടപ്പെട്ടതിൽഏതാണ്ട് മുഴുവൻ പേരും അസംഘടിത മേഖലയിലെ തൊഴിലാളികളും ദരിദ്ര കുടുംബങ്ങളിലെ അംഗങ്ങളുമാണെന്ന് കാണാം. ചുരുക്കത്തിൽ തെറ്റായ നയങ്ങളും തീരുമാനങ്ങളും പ്രകൃതി ദുരന്തങ്ങളും രാഷ്ട്രീയ

സംഘട്ടനങ്ങളുമെല്ലാം അടിസ്ഥാന വിഭാഗത്തിന്റെയും അസംഘടിത തൊഴിലാളികളുടെയും ജീവിതത്തെയും ജീവിത സാഹചര്യങ്ങളെയുമാണ് തകർത്തേറിയുന്നത്. ഈ സത്യം മുഖ്യധാരാ രാഷ്ട്രീയ പ്രസ്ഥാനങ്ങളും മാധ്യമങ്ങളും കാണാതെ പോകരുത്. കാരണം അരക്ഷിതാവസ്ഥയിൽ അകപ്പെട്ടു പോകുന്ന യുവത്വം വഴിവിട്ട ധനാഗമ മാർഗങ്ങളിലേക്കും തീവ്രവാദത്തിലേക്കുമെല്ലാം തിരിഞ്ഞെന്ന് വരാം. ഇത് രാജ്യത്തിന്റെ വികസനത്തെയും സുസ്ഥിതിയെയും ബാധിക്കും.

8. ഇവിടെയാണ് തൊഴിലാളി പ്രസ്ഥാനങ്ങളുടെയും ട്രേഡ് യൂണിയനുകളുടെയും പ്രസക്തിയും പ്രാധാന്യവും വർധിക്കുന്നത്. അസംഘടിത തൊഴിലാളികളുടെ അവകാശസംരക്ഷണത്തിനും അവർക്ക് നീതി ഉറപ്പാക്കി കൊടുക്കുന്നതിനും കേന്ദ്ര ട്രേഡ് യൂണിയനുകൾ വേണ്ടത്ര പരിഗണന നൽകണം. കക്ഷി രാഷ്ട്രീയ താല്പര്യങ്ങൾ മാറ്റിവെച്ചു തൊഴിലാളികളുടെയും രാജ്യത്തിന്റെയും താല്പര്യങ്ങൾ സംരക്ഷിക്കാൻ ട്രേഡ് യൂണിയനുകൾ ഐക്യത്തോടെ മുന്നോട്ടു വരേണ്ടിയിരിക്കുന്നു. രാജ്യത്തെ തൊഴിൽ നിയമങ്ങൾ ക്രോഡീകരിക്കാനുള്ള ശ്രമങ്ങൾ സമാരംഭിക്കപ്പെട്ടിട്ടുള്ള ഇക്കാലത്ത്, നിർദ്ദിഷ്ട പരിഷ്കാരങ്ങൾ പലതും തൊഴിലാളി താല്പര്യസംരക്ഷണത്തേക്കാൾ മുതൽമുടക്കുന്നവരുടെ താല്പര്യ സംരക്ഷണത്തിനാണ് മുൻതൂക്കം നൽകിയിട്ടുള്ളതെന്ന ആക്ഷേപം വ്യാപകമാണ്. നിലവിൽ തൊഴിലാളികൾ അനുഭവിച്ചുവരുന്ന പല ആനുകൂല്യങ്ങളും നഷ്ടമാകുമെന്ന പരാതിയും ഉയരുന്നുണ്ട്. ഈ സവിശേഷ സാഹചര്യത്തിൽ പടല പിണക്കങ്ങളും സങ്കുചിതമായ കക്ഷിതാല്പര്യങ്ങളും ഒഴിവാക്കി രാജ്യത്തെ ട്രേഡ് യൂണിയനുകൾ ഒന്നിച്ചു വരേണ്ട സമയം അതിക്രമിച്ചിരിക്കുന്നു. മെയ്ദിനം പങ്കുവെയ്ക്കുന്ന സന്ദേശവും അതുതന്നെയാണല്ലോ.

9. ഇന്ത്യയിലെ തൊഴിൽ ശക്തിയിൽ 93 ശതമാനം പേരും അസംഘടിത തൊഴിലാളികളാണ്. നിയമ പരിരക്ഷ, തൊഴിൽ സംരക്ഷണം, സാമൂഹിക സുരക്ഷ എന്നിവ ലഭിക്കാത്ത

തൊഴിലാളികളെയാണ് അസംഘടിത തൊഴിലാളികൾ എന്ന് വിളിക്കുന്നത്. സ്വാഭാവികമായും ഇവർ സംഘടിതരമല്ല. ഇതു മൂലം സ്വാധീനശക്തിയും വിലപേശൽ ശക്തിയും ഈ വിഭാഗത്തിനു തീരെ കുറവാണ്. അതുകൊണ്ട് ന്യായമായ അവകാശങ്ങളും ആനുപാതികമായ വികസന വിഹിതവും ഇവർക്കു നിഷേധിക്കപ്പെടുന്നു. അഞ്ച് ഏക്കർ വരെ കൃഷിഭൂമി സ്വന്തമായുള്ള ചെറുകിട നാമ മാത്ര കർഷകരെയും അസംഘടിത തൊഴിലാളികൾ എന്ന വിഭാഗത്തിലാണ് കേന്ദ്രസർക്കാർ ഉൾപ്പെടുത്തിയിരിക്കുന്നത്. രാജ്യത്തിന്റെ മൊത്ത വരുമാനത്തിൽ 65 ശതമാനവും സംഭാവന ചെയ്യുന്നത് ഈ വിഭാഗമാണ്. എന്നാൽ കേന്ദ്ര-സംസ്ഥാന ബഡ്ജറ്റുകളിൽ ഇവർക്കായി നീക്കിവെക്കപ്പെടുന്നത് നാമമാത്ര തുകയാണ്.

10. മാറി മാറി വരുന്ന സർക്കാരുകൾ തങ്ങളുടെ രാഷ്ട്രീയ കാഴ്ചപ്പാടുകൾക്കനുസരിച്ച് അസംഘടിത തൊഴിലാളികളുടെ പ്രഖ്യാപിതപദ്ധതികളിൽ ഇടയ്ക്കിടെ മാറ്റങ്ങൾ വരുത്തുകയും ഓരോ സർക്കാർ തന്നെ ആദ്യം സമാരംഭിച്ച പദ്ധതികൾ യാതൊരു മുന്നറിയിപ്പുമില്ലാതെ പിൻവലിക്കുകയും പുതിയവ അവതരിപ്പിക്കുകയും ചെയ്യുന്നുമുണ്ട്. വിലവർധനവും കാലാവസ്ഥാ വ്യതിയാനവും പകർച്ച വ്യാധികളുമെല്ലാം ജീവിതത്തെ വരിഞ്ഞു മുറുക്കുമ്പോഴും അവയെ അതിജീവിക്കാനുള്ള സമഗ്രമായ പദ്ധതികൾ കാര്യമായി ഇല്ലെന്നു മാത്രമല്ല പേരിനു മാത്രം ഉള്ളതിന്റെ തുടർച്ചയും ഇല്ലാതാകുന്നുവെന്നത് ഉൽകണ്ഠാജനകമാണ്. അന്താരാഷ്ട്ര തൊഴിലാളി സംഘടനയുടെ നിർദ്ദേശാനുസരണം വികസിത രാഷ്ട്രങ്ങളിൽ ഉള്ളതുപോലെ എല്ലാ തൊഴിലാളികൾക്കുമായി സാർവ്വത്രിക സാമൂഹിക സുരക്ഷാ പദ്ധതികൾ ആവിഷ്കരിക്കപ്പെടേണ്ടതാണ്.

11. കത്തോലിക്കാസഭ എന്നും തൊഴിലാളികൾക്കും സമൂഹത്തിലെ അടിസ്ഥാന ജനത്തിനുമൊപ്പം നീതിയുടെയും ധർമ്മീകതയുടെയും സ്വരമായി നിലനിന്നിട്ടുണ്ട്. കേരള കത്തോലിക്കാ മെത്രാൻ സമിതിയുടെ തൊഴിൽകാര്യ കമ്മീഷനും അതിന്റെ ഔദ്യോഗിക സംഘടനയായ കേരള ലേബർ

മുഖ്മെന്റും വഴിയാണ് കേരള സഭയുടെ തൊഴിലാളി സംഘാടന പ്രവർത്തനങ്ങൾ നടന്നുവരുന്നത്. സി. ബി സി ഐ ലേബർ കമ്മീഷന്റെ കീഴിൽ പ്രവർത്തിക്കുന്ന വർക്കേഴ്സ് ഇന്ത്യ ഫെഡറേഷന്റെ സംസ്ഥാന ഘടകമാണ് കെ.എൽ.എം. കേന്ദ്ര-സംസ്ഥാന സർക്കാരുകൾ പ്രഖ്യാപിക്കുന്ന വിവിധ പദ്ധതികളിൽ തൊഴിലാളികളെ ഗുണഭോക്താക്കളാക്കുക, ക്ഷേമനിധികളിൽ അംഗത്വം എടുക്കാൻ സഹായിക്കുക, പെൻഷൻ പദ്ധതികളിൽ പങ്കാളികളാക്കുക, വിദഗ്ധ തൊഴിൽ പരിശീലനം നൽകുക, ചെറുകിട തൊഴിൽ സംരംഭങ്ങൾ ആരംഭിക്കാൻ സഹായം നൽകുക, ആരോഗ്യ ഇൻഷുറൻസ് പദ്ധതികളെ പ്രയോജനപ്പെടുത്താൻ പ്രാപ്തരാക്കുക തുടങ്ങിയ പ്രവർത്തനങ്ങളാണ് കെ.എൽ.എം. പ്രധാനമായും ഏറ്റെടുത്ത് നടപ്പിലാക്കി വരുന്നത്. തൊഴിലാളികളുടെ സാമൂഹിക നേതൃത്വം വളർത്താനുള്ള പ്രവർത്തനങ്ങളും കെ.എൽ.എം ആവിഷ്കരിച്ചു നടപ്പിലാക്കുന്നു. അസംഘടിത തൊഴിലാളികളുടെ സംഘാടനത്തിനും ശക്തീകരണത്തിനുമായി എട്ട് തൊഴിലാളി ഫോറങ്ങൾ കെ.എൽ.എം-ന്റെ നേതൃത്വത്തിൽ പ്രവർത്തിച്ചു വരുന്നുണ്ട്. അസംഘടിത മേഖലയിലെ പ്രധാന തൊഴിൽ വിഭാഗങ്ങളായ മത്സ്യത്തൊഴിലാളികൾ, നിർമ്മാണ തൊഴിലാളികൾ, ഗാർഹീകതൊഴിലാളികൾ, കർഷക തൊഴിലാളികൾ, ചെറുകിട തോട്ടത്തൊഴിലാളികൾ, തയ്യൽ തൊഴിലാളികൾ, മോട്ടോർവാഹനത്തൊഴിലാളികൾ, പീടിക തൊഴിലാളികൾ എന്നീ വിഭാഗങ്ങളുടെ സംഘാടന പ്രവർത്തനങ്ങളിലാണ് പ്രധാനമായും കെ.എൽ.എം ശ്രദ്ധ കേന്ദ്രീകരിച്ചിരിക്കുന്നത്. കൂടിയേറ്റ തൊഴിലാളികളുടെ ക്ഷേമ കാര്യങ്ങളിലും പ്രവർത്തിക്കുന്നുണ്ട്.

12. സഭാസ്ഥാപനങ്ങളിലെ ജീവനക്കാർക്ക് നിയമാനുസൃതമുള്ള സേവന വേതനവ്യവസ്ഥകളും മറ്റ് ആനുകൂല്യങ്ങളും ലഭ്യമാക്കുന്നുണ്ടെന്ന് സ്ഥാപനാധികാരികൾ ഉറപ്പാക്കണം. സംതൃപ്തരായ തൊഴിലാളികൾ ആണ് സ്ഥാപനത്തിന്റെ മൂലധനം. നിന്റെ സമ്പത്ത് നിന്റെ സഹോദരനുമായി

പങ്കുവെയ്ക്കലാണ് നിത്യജീവൻ നേടാൻ വേണ്ടതെന്നും (ധനവാസം ലാസറും, ലൂക്കാ 16:19-31) അധ്വാനം കൊണ്ടു തൊഴിലെടുക്കുന്നവന്റെ ആവശ്യങ്ങൾ നിറവേറ്റാനുള്ളത് നൽകണമെന്നും (മുന്തിരി തോട്ടത്തിലെ തൊഴിലാളികൾ, മത്തായി 20:1-16) പുതിയ നിയമത്തിൽ ക്രിസ്തു അവതരിപ്പിച്ച ദർശനം നടപ്പിൽ വരുത്താൻ സഭാനേതൃത്വത്തിനും വിശ്വാസി സമൂഹത്തിനും ഉത്തരവാദിത്വമുണ്ട്. കേരളത്തിലെ സഭാസ്ഥാപനങ്ങളിലെ ജീവനക്കാരുടെ സേവന വേതന വ്യവസ്ഥകൾ ക്രമപ്പെടുത്തുന്നതിനായി കെസിബിസി രൂപപ്പെടുത്തിയിട്ടുള്ള പീപ്പിൾ മാനേജ്മെന്റ് പോളിസി (മനുഷ്യ വിഭവ നയം) നടപ്പിലാക്കാൻ വേണ്ട ഒത്താശകൾ നൽകാൻ ചുമതലപ്പെടുത്തിയിരിക്കുന്നത് കെ.എൽ.എം നെയാണ്. കേരളത്തിലെ എല്ലാ രൂപതകളും സന്യാസസമൂഹങ്ങളും തങ്ങളുടെ നേതൃത്വത്തിലുള്ള വിവിധ സ്ഥാപനങ്ങളിൽ പീപ്പിൾ മാനേജ്മെന്റ് പോളിസി സമയ ബന്ധിതമായി നടപ്പിലാക്കാനുള്ള നടപടികൾ സ്വീകരിക്കേണ്ടതാണ്. തൊഴിലാളികളെ ചൂഷണം ചെയ്യുന്നതും അവർക്ക് പെൻഷൻ ഉൾപ്പെടെയുള്ള സാമൂഹിക സുരക്ഷാസംവിധാനങ്ങൾ ഏർപ്പെടുത്താതിരിക്കുകയും ചെയ്യുന്നത് മാതൃകപാപമാണെന്നാണ് ഫ്രാൻസിസ് പാപ്പ ഉദ്ബോധിപ്പിക്കുന്നത്. (പ്രസംഗം, സാന്താ മാർത്ത, മാർച്ച് 8, 2019).

13. കേരളത്തിലെ എല്ലാ രൂപതകളിലും കെ.എൽ.എം സംഘടനാ പ്രവർത്തനങ്ങൾ ആരംഭിച്ചിട്ടുണ്ടെങ്കിലും ചിലയിടങ്ങളിൽ സജീവമല്ല. എല്ലാ ഇടവകകളിലും കെ.എൽ.എം പ്രവർത്തനങ്ങൾ ആരംഭിക്കാൻ ശ്രദ്ധിക്കണം. ബഹുമാനപ്പെട്ട വികാരിമാർ അതിന് മുൻകൈ എടുക്കണമെന്നും അഭ്യർത്ഥിക്കുകയാണ്. അതുപോലെ തന്നെ സന്യാസ സമൂഹങ്ങൾ തൊഴിലാളി ശക്തീകരണ പ്രവർത്തനങ്ങൾക്ക് പ്രാധാന്യം നൽകണം. സമകാലിക സാമൂഹിക സാഹചര്യത്തിൽ തൊഴിലാളി ശുശ്രൂഷയ്ക്കു വലിയ പ്രാധാന്യവും പ്രസക്തിയുമുണ്ടെന്ന കാര്യം ആരും തന്നെ വിസ്മരിക്കരുത്.

14. തൊഴിൽ ചെയ്യുക വഴി ദൈവത്തിന്റെ സൃഷ്ടികർമ്മത്തിലും രക്ഷാകർമ്മത്തിലും പങ്കുചേരുകയാണു ഓരോ തൊഴിലാളിയും ചെയ്യുന്നതെന്നാണ് സഭ പഠിപ്പിക്കുന്നത്. (സഭയുടെ സാമൂഹിക പ്രബോധനം 263) അതായത് മഹത്വവും ഉത്തരവാദിത്തവും നിറഞ്ഞ ചുമതലയാണ് തൊഴിൽ ചെയ്യുന്നവർ നിർവ്വഹിക്കുന്നതെന്ന് ഓർക്കണം. ആത്മാർത്ഥതയോടെയും സത്യസന്ധതയോടെയും കൂടി തൊഴിൽ ചെയ്യുവാൻ എല്ലാ തൊഴിലാളികളെയും ആഹ്വാനം ചെയ്യുന്നു. തൊഴിലാളി മധ്യസ്ഥനായ വിശുദ്ധ യൗസേപ്പിതാവിന്റെ മാധ്യസ്ഥ സഹായം നമുക്ക് ധാരാളമായി ഉണ്ടാകട്ടെയെന്നും പ്രാർത്ഥിക്കുകയും ചെയ്യുന്നു.

ബിഷപ്പ് അലക്സ് വടക്കുംതല

(ചെയർമാൻ കെസിബിസി ലേബർ കമ്മീഷൻ)

ബിഷപ്പ് മാർ ജോസ് പുത്തൻ വീട്ടിൽ

(വൈസ് ചെയർമാൻ, കെസിബിസി ലേബർ കമ്മീഷൻ)

ബിഷപ്പ് തോമസ് മാർ യൗസേബിയൂസ്

(വൈസ് ചെയർമാൻ, കെസിബിസി ലേബർ കമ്മീഷൻ)

പി.ഒ.സി., കേരള കത്തോലിക്കാസഭയുടെ ആസ്ഥാനകാര്യാലയം
കൊച്ചി - 682 025

NB: 2019 ഏപ്രിൽ 28-ാം തീയതി ഈ സർക്കുലർ കേരളത്തിലെ സീറോ മലബാർ, ലത്തീൻ, മലങ്കര കത്തോലിക്കാസഭകളിലെ എല്ലാ ദൈവാലയങ്ങളിലും ദിവ്യബലി അർപ്പിക്കപ്പെടുന്ന എല്ലാ സ്ഥാപനങ്ങളിലും വായിക്കുകയോ ഇതിലെ ആശയങ്ങൾ ജനങ്ങൾക്ക് വിശദീകരിച്ചുകൊടുക്കുകയോ ചെയ്യണം.

വൈദിക മാസയോഗ റിപ്പോർട്ട്

മാർച്ച് മാസത്തെ വൈദിക സംഗമം ഏഴാം തീയതി വ്യാഴാഴ്ച രാവിലെ 10.00 മണിക്ക് ആലപ്പുഴ മെത്രാസനമന്ദിരത്തിൽ നടന്നു. പുനപ്ര കാർമ്മൽ പോളിടെക്കിലെ മാനേജർ റവ.ഫാ. മാത്യു അറേകളമാണ് ക്ലാസ് നയിച്ചത്. ബഹു. മാത്യു നെറോണ അച്ചൻ എല്ലാവരെയും സ്വാഗതം ചെയ്തു. നോമ്പു കാലാചരണവുമായി ബന്ധപ്പെട്ട വിചിന്തനമാണ് അച്ചൻ നൽകിയത്. നോമ്പുകാലം വിശുദ്ധീകരണത്തിന്റെ കാലമാണ്. മനശുദ്ധിക്ക് പ്രാധാന്യം കൊടുക്കേണ്ട കാലമാണിത്. ശുശ്രൂഷാ പൗരോഹിത്യമെന്നത് പരിപൂർണ്ണമായ സമർപ്പണത്തിന്റെ പാതയാണ്. അതിനാൽ ക്രിസ്തു നമ്മുടെ സുഹൃത്തും നാഥനുമായി നമ്മുടെ ഹൃദയത്തിൽ വസിക്കാനായി നാം പ്രാർത്ഥിക്കണം. അതുപോലെ എല്ലാവരെയും ഉൾക്കൊള്ളാനും എല്ലാവർക്കും വേണ്ടി പ്രാർത്ഥിക്കാനും നിയോഗിക്കപ്പെട്ടവരാണ് വൈദികരെന്നും അച്ചൻ ഓർമ്മപ്പെടുത്തി. ബഹു. അലക്സാണ്ടർ കൊച്ചിക്കാരൻവീട്ടിലച്ചൻ ദിവ്യകാര്യങ്ങളുടേതായ നേതൃത്വം നൽകി. തുടർന്ന് അഭിവന്ദ്യ ജയിംസ് ആനാപറമ്പിൽ പിതാവിന് വൈദികർ ജന്മദിനാശംസകൾ നേർന്നു. അതേ തുടർന്ന് നടന്ന ചർച്ചയിൽ നോമ്പുകാല വായനകളെക്കുറിച്ച് അഭിവന്ദ്യ ജയിംസ് പിതാവ് സംസാരിച്ചു. കൂടാതെ കെ.സി. ബി.സി.യുടെ നോമ്പുകാല സ്തോത്രകാഴ്ച സമാഹരണത്തെക്കുറിച്ചും സി.സി.ബി.ഐ.യുടെ കമ്മ്യൂണിയോ ഇന്ത്യ ഞായറിനെക്കുറിച്ചും അഭിവന്ദ്യപിതാവ് സംസാരിച്ചു. ഇടവകാധനകാര്യസമിതി സ്ഥാപനവുമായി ബന്ധപ്പെട്ട കാര്യങ്ങളെക്കുറിച്ച് മോൺ. പയസ് ആറാട്ടുകുളം സംസാരിച്ചു. അച്ചൻമാരുടെയും കപ്യർമാരുടെയും അലവൻസ് കൂട്ടുന്നതിനെക്കുറിച്ച് അഭിവന്ദ്യപിതാവ് അറിയിച്ചു. ദൈവവിളികൃയാമ്പിനെക്കുറിച്ചും മതബോധനദിനത്തെക്കുറിച്ചുമുള്ള അറിയിപ്പുകൾ ബഹു. റെൻസനച്ചനും ബി.സി.സി. നേതൃത്വ ക്യാമ്പുകളെക്കുറിച്ചുള്ള അറിയിപ്പുകൾ ബഹു. ജോൺസനച്ചനും സി.ഡി.പി.ഐ. വൈദിക സംഗമത്തെക്കുറിച്ച് ബഹു. പോളച്ചനും കൃപാഭിഷേകം ധ്യാനത്തെക്കുറിച്ച് ബഹു. ക്രിസ്റ്റഫറച്ചനും തിരുബാലസഖ്യത്തെക്കുറിച്ച് ബഹു. അലക്സാണ്ടറച്ചനും തിരുനാൾ വിഹിതത്തെക്കുറിച്ച് ബഹു. യേശുദാസച്ചനും പെൺകുട്ടികളുടെ വിവാഹപ്രായത്തെ സംബന്ധിച്ച് മോൺ. പയസ് ആറാട്ടുകുളവും സംസാരിച്ചു. ഉച്ചയ്ക്ക് 1 മണിയോടെ യോഗം സമാപിച്ചു.



ബിഷപ്പ് ഡോ. സ്റ്റീഫൻ അത്തിപ്പൊഴിയിൽ

ഫെബ്രുവരി 26

വൈകിട്ട് 4.00 മണിക്ക് സെമിനാരി കൗൺസിൽ മാതിര തിരുഹൃദയ മൈനർ സെമിനാരിയിൽ വെച്ച് നടന്നു.

ഫെബ്രുവരി 28

രാവിലെ 10.00 മണിക്ക് ചങ്ങനാശേരി അരമനയിൽ വെച്ച് നടന്ന ക്രൈസ്തവ സഭാമേലദ്ധ്യക്ഷൻമാരുടെ സംയുക്ത യോഗത്തിൽ അഭിവന്ദ്യപിതാവ് പങ്കെടുത്തു.

മാർച്ച് 02

രാവിലെ 11.00 മണിക്ക് ഓമനപ്പുഴ സെന്റ് ഫ്രാൻസിസ് സെവ്യർ പള്ളിയിൽ വെച്ച് റവ. സി. ഇറാസ്മ സി.എസ്.എസ്. റ്റി. യുടെ സന്യാസ സുവർണ്ണ ജൂബിലിയോടനുബന്ധിച്ച് നടന്ന ദിവ്യബലിയിൽ അഭിവന്ദ്യപിതാവ് മുഖ്യകാർമ്മികത്വം വഹിച്ചു.

മാർച്ച് 04

രാവിലെ 11.00 മണിക്ക് രൂപതാ സ്കൂളുകളിൽനിന്ന് ഈവർഷം വിരമിക്കുന്ന അദ്ധ്യാപകർക്കായുള്ള യാത്രയയപ്പ് യോഗത്തിൽ അഭിവന്ദ്യപിതാവ് പങ്കെടുത്തു.

വൈകിട്ട് 4.00 മണിക്ക് ബസിലിക്ക കമ്മിറ്റി മീറ്റിംഗ് അരമനയിൽ വെച്ച് നടന്നു.

മാർച്ച് 06

രാവിലെ 6.30 ന് ആലപ്പുഴ കർമ്മലമാതാ ഭദ്രാസന ദേവാലയത്തിൽ വിഭൂതിബധനോടനുബന്ധിച്ചു നടന്ന ദിവ്യബലിയിൽ അഭിവന്ദ്യപിതാവ് മുഖ്യകാർമ്മികത്വം വഹിച്ചു.

മാർച്ച് 07

രാവിലെ 10.00 മണിക്ക് വൈദികരുടെ മാസധ്യാനം അരമനയിൽ വെച്ച് നടന്നു.

മാർച്ച് 09

രാവിലെ 10.00 മണിക്ക് തിരുവനന്തപുരം മെത്രാസനമന്ദിരത്തിൽ വെച്ച് നടന്ന കേരളത്തിലെ ലത്തീൻ കത്തോലിക്കാ മെത്രാൻമാരും ഭാരതത്തിലെ അഭിവന്ദ്യ അപ്പസ്തോലിക് ന്യൂൻഷിയോയുമായുള്ള യോഗത്തിൽ അഭിവന്ദ്യപിതാവ് പങ്കെടുത്തു.

മാർച്ച് 13

രാവിലെ 10.30 ന് പുത്തോപ്പ് സെന്റ് ഫ്രാൻസിസ് അസിസ്റ്റി പള്ളിയിൽ നിര്യാതനായ മോൺ. ജേക്കബ് വടക്കേ വീട്ടിലിനായുള്ള അനുസ്മരണ പ്രാർത്ഥനയിൽ അഭിവന്ദ്യപിതാവ് മുഖ്യകാർമ്മികത്വം വഹിച്ചു.

മാർച്ച് 15

വൈകിട്ട് 3.00 മണിക്ക് ആലപ്പുഴ സാന്ത്വൻ സ്പെഷ്യൽ സ്കൂളിലെ വാർഷികാഘോഷപരിപാടികൾ അഭിവന്ദ്യപിതാവ് ഉദ്ഘാടനം ചെയ്തു.

മാർച്ച് 16

രാവിലെ 10.30 ന് രൂപതാ ആലോചനാ സമിതി യോഗം അരമനയിൽ വെച്ച് നടന്നു.

മാർച്ച് 17

രാവിലെ 11.00 മണിക്ക് ചേന്നവേലി ഇടവകയിൽ നിര്യാതയായ റോസ്സിൻ ആന്റണിയുടെ ഭവനത്തിലെത്തി പരേതയുടെ ആത്മശാന്തിക്കായി അഭിവന്ദ്യപിതാവ് പ്രാർത്ഥിച്ചു.

മാർച്ച് 19

രാവിലെ 10.30 ന് സെവ്യർദേശ് സെന്റ് സെവ്യർസ് പള്ളിയിൽ അഭിവന്ദ്യപിതാവ് വി. യൗസേപ്പിതാവിന്റെ തിരുനാൾ ദിവ്യബലിയിൽ മുഖ്യകാർമ്മികത്വം വഹിച്ചു.

മാർച്ച് 20

രാവിലെ 7.15 ന് രൂപതയുടെ പ്രഥമ മെത്രാനായിരുന്ന

മൈക്കിൾ ആറാട്ടുകുളം തിരുമേനിയുടെ 24-ാം ചരമവാർഷിക ദിനത്തിൽ ഭദ്രാസന ദേവാലയത്തിൽ അർപ്പിച്ച അനുസ്മരണ ദിവ്യബലിയിൽ അഭിവന്ദ്യപിതാവ് മുഖ്യകാർമ്മികത്വം വഹിച്ചു.

വൈകിട്ട് 5.00 മണിക്ക് അർത്തുകൽ ബസിലിക്കയിലെ ധ്യാനത്തോടനുബന്ധിച്ച് നടന്ന ദിവ്യബലിയിൽ അഭിവന്ദ്യപിതാവ് മുഖ്യകാർമ്മികത്വം വഹിക്കുകയും തുടർന്ന് ധ്യാനത്തിന്റെ ഉത്ഘാടനം നിർവ്വഹിക്കുകയും ചെയ്തു.

മാർച്ച് 24

ഉച്ചകഴിഞ്ഞ് 3.00 മണിക്ക് ആലപ്പുഴ കർമ്മലമാതാ ഭദ്രാസന ദേവാലയത്തിൽ ബധിരരും മൂകരുമായവർക്കായി നടന്ന ദിവ്യബലിയിൽ അഭിവന്ദ്യപിതാവ് മുഖ്യകാർമ്മികത്വം വഹിച്ചു.

ബിഷപ്പ് ഡോ. ജയിംസ് ആനാപറമ്പിൽ

ഫെബ്രുവരി 26

വൈകിട്ട് 4.00 മണിക്ക് സെമിനാരി കൗൺസിൽ മായിത്തറ തിരുഹൃദയ മൈനർ സെമിനാരിയിൽ വെച്ച് നടന്നു.

മാർച്ച് 01

വൈകിട്ട് 6.30 ന് ചെല്ലാനം സെവ്യർദേൾ ഇടവകയിൽ നടന്ന പോപ്പുലർ മിഷൻ ധ്യാനത്തിൽ അഭിവന്ദ്യപിതാവ് സമാപനസന്ദേശം നൽകി.

മാർച്ച് 03

രാവിലെ 7.00 മണിക്ക് തങ്കിക്കവല സെന്റ് ജോസഫ്സ് ചാപ്പലിൽ അഭിവന്ദ്യപിതാവ് ദിവ്യബലിയർപ്പിക്കുകയും സൈന്യലേപനകുദാശ നൽകുകയും ചെയ്തു.

വൈകിട്ട് 3.30 ന് യുവജ്യോതി കെ.സി.വൈ.എമ്മിന്റെ പുതിയ ഭാരവാഹികളുടെ സത്യപ്രതിജ്ഞയും യോഗവും അരമനയിൽ വെച്ച് നടന്നു.

മാർച്ച് 04

വൈകിട്ട് 4.00 മണിക്ക് ബസിലിക്ക കമ്മിറ്റി മീറ്റിംഗ് അരമനയിൽ വെച്ച് നടന്നു.

മാർച്ച് 06

രാവിലെ 6.30 ന് കലവൂർ സെന്റ് ജോസഫ്സ് ദേവാലയത്തിൽ വിഭൂതിബധനോടനുബന്ധിച്ച് നടന്ന ദിവ്യബലിയിൽ അഭിവന്ദ്യപിതാവ് മുഖ്യകാർമ്മികത്വം വഹിക്കുകയും വചനസന്ദേശം നൽകുകയും ചെയ്തു.

മാർച്ച് 07

രാവിലെ 10.00 മണിക്ക് വൈദികരുടെ മാസധ്യാനം അരമനയിൽ വെച്ച് നടന്നു.

വൈകിട്ട് 7.00 മണിക്ക് മായിത്തറ തിരുഹൃദയ മൈനർ സെമിനാരിയിൽ അഭിവന്ദ്യപിതാവ് സന്ദേശം നൽകി.

മാർച്ച് 08

വൈകിട്ട് 4.00 മണിക്ക് ആലപ്പുഴ കർമ്മസദൻ പാസ്റ്ററൽ സെന്ററിൽ വെച്ച് നടന്ന ആലപ്പുഴ സോൺ കരിസ്ത്മാറ്റിക് ലീഡേർസിന്റെ യോഗത്തിൽ അഭിവന്ദ്യപിതാവ് സന്ദേശം നൽകി.

മാർച്ച് 09

രാവിലെ 10.00 മണിക്ക് തിരുവനന്തപുരം മെത്രാസനമന്ദിരത്തിൽ വെച്ച് നടന്ന കേരളത്തിലെ ലത്തീൻ കത്തോലിക്കാ മെത്രാൻമാരും ഭാരതത്തിലെ അഭിവന്ദ്യ അപ്പസ്തോലിക് ന്യൂൻഷിയോയുമായുള്ള യോഗത്തിൽ അഭിവന്ദ്യപിതാവ് പങ്കെടുത്തു.

മാർച്ച് 10

രാവിലെ 7.15 ന് കോമളപുരം തിരുഹൃദയ ദേവാലയത്തിൽ അഭിവന്ദ്യപിതാവ് ദിവ്യബലിയർപ്പിക്കുകയും വചനസന്ദേശം നൽകുകയും ചെയ്തു.

മാർച്ച് 11

വൈകിട്ട് 6.30 ന് പാലാരിവട്ടം സെന്റ് ജോൺ ദി ബാപ്റ്റിസ്റ്റ് പള്ളിയിൽ വെച്ച് ജീസസ് യൂത്തിലെ അംഗങ്ങൾക്ക് അഭിവന്ദ്യപിതാവ് നോമ്പുകാല സന്ദേശം നൽകി.

മാർച്ച് 15

വൈകിട്ട് 7.00 മണിക്ക് പെരുമ്പടപ്പ് തിരുക്കുടുംബ ആശ്രം

മത്തിലെ നാൽപ്പതുമണിക്കൂർ ആരാധനയിൽ അഭിവന്ദ്യപിതാവ് വചന സന്ദേശം നൽകി.

മാർച്ച് 16

രാവിലെ 10.30 ന് രൂപതാ ആലോചനാ സമിതി യോഗം അരമനയിൽ വെച്ച് നടന്നു.

വൈകിട്ട് 6.00 മണിക്ക് കണ്ണമാലി സെന്റ് ആന്റണീസ് പള്ളിയിൽ അഭിവന്ദ്യപിതാവ് തിരുനാൾ ദിവ്യബലിയിൽ മുഖ്യകാർമ്മികത്വം വഹിക്കുകയും വചനസന്ദേശം നൽകുകയും ചെയ്തു.

മാർച്ച് 17

രാവിലെ 9.00 മണിക്ക് തുമ്പോളി സെന്റ് മാർട്ടിൻ ഡിപോസ്റ്റ് ചാപ്പലിൽ അഭിവന്ദ്യപിതാവ് ദിവ്യബലിയർപ്പിക്കുകയും വചനസന്ദേശം നൽകുകയും ചെയ്തു.

ഉച്ചകഴിഞ്ഞ് 2.30 ന് പറവൂർ ഐ.എം.എസ്. ധ്യാനകേന്ദ്രത്തിൽ കെരിശ്ശാ മിനിസ്ട്രിയുടെ ധ്യാനത്തിൽ അഭിവന്ദ്യപിതാവ് വചനസന്ദേശം നൽകി.

മാർച്ച് 18

വൈകിട്ട് 6.00 മണിക്ക് കുരീപ്പുഴ സെന്റ് ജോസഫ്സ് പള്ളിയിലെ ആഘോഷമായ തിരുനാൾ വേസ്റ്റിലിൽ അഭിവന്ദ്യപിതാവ് മുഖ്യകാർമ്മികത്വം വഹിക്കുകയും വചനസന്ദേശം നൽകുകയും ചെയ്തു.

മാർച്ച് 19

രാവിലെ 10.00 മണിക്ക് പുനപ്ര സെന്റ് ജോസഫ്സ് ഫൊറോന പള്ളിയിൽ പുതിയതായി നിർമ്മിച്ച മണിമാളിക ആശീർവദിക്കുകയും തുടർന്നുനടന്ന ആഘോഷമായ തിരുനാൾ സമൂഹദിവ്യബലിയിൽ അഭിവന്ദ്യപിതാവ് മുഖ്യകാർമ്മികത്വം വഹിക്കുകയും വചനസന്ദേശം നൽകുകയും ചെയ്തു.

മാർച്ച് 20

രാവിലെ 7.15 ന് രൂപതയുടെ പ്രഥമ മെത്രാനായിരുന്ന മൈക്കിൾ ആറാട്ടുകുളം തിരുമേനിയുടെ 24-ാം ചരമവാർഷിക

ദിനത്തിൽ ഭദ്രാസന ദേവാലയത്തിൽ അർപ്പിച്ച അനുസ്മരണ ദിവ്യബലിയിൽ അഭിവന്ദ്യപിതാവ് സഹകാർമ്മികത്വം വഹിച്ചു.

മാർച്ച് 22

രാവിലെ 9.30 ന് തുമ്പോളിയിൽ ഒരു പുതിയ ഫാക്ടറി യുടെ ആശീർവാദവും ഉദ്ഘാടനവും അഭിവന്ദ്യപിതാവ് നിർവഹിച്ചു.

മാർച്ച് 24

വൈകിട്ട് 4.00 മണിക്ക് അർത്തുകൾ ബസിലിക്കയിലെ ധ്യാനത്തോടനുബന്ധിച്ച് നടന്ന ദിവ്യബലിയിൽ അഭിവന്ദ്യപിതാവ് മുഖ്യകാർമ്മികത്വം വഹിക്കുകയും വചനസന്ദേശം നൽകുകയും ചെയ്തു.

മാർച്ച് 24

രാവിലെ 7.30 ന് പുത്തൻകാട് സ്വർഗാരോപിതമാതാ ദേവാലയത്തിൽ അഭിവന്ദ്യപിതാവ് ദിവ്യബലിയർപ്പിക്കുകയും വചനസന്ദേശം നൽകുകയും ചെയ്തു.

A80/01/19/106

Notification

The monthly allowance of Parish Priests, Assistant Priests and Chaplains is raised from Rs. 7500/- to Rs. 10,000/-. The allowance of the Priests in the institutions is raised from Rs. 3500/- to Rs. 6000/-. The allowance of Sacristans is raised from Rs. 4000/- to Rs. 7000/- and the allowance of Chemmadors is raised from Rs. 2000/- to Rs. 4000/-. The increments will take into effect from the month of April 2019.

Given from the Curia of the Diocese of Alleppey on 25th March 2019.

Bishop Stephen Athipozhiyil
Bishop of Alleppey

For your kind attention:

As decided in the meeting of priests (February, 2019) the Chrism Holy Mass will be anticipated with recollection on the Tuesday of the Holy Week (April 16, 2019). The schedule is as follows:

Let us gather together for lunch at 1 pm at Karma Sadan, Pastoral Center.

Recollection begins at 2.30 pm followed by adoration and confession

The Chrism Mass begins at 5 pm at Mount Carmel Cathedral.

Yours Sincerely in Our Lord

Bishop Dr. James Anaparambil
Coadjutor Bishop

NEW APPOINTMENT

Rev. Fr. Jose Joseph Arackal is appointed Director of Agape Ministry with effect from 05th March 2019.

PLEASE NOTE

The diocesan curia will remain closed during the Holy Week. However on Holy Saturday, Maundy Thursday collection and Good Friday collection at the Crucifix along with the lenten collection will be collected and the Holy Oil will be distributed.

ബധിരർക്കും മുകൾക്കും വേണ്ടിയുള്ള വിവാഹ ഒരുക്ക കോഴ്സ്

വികാരിയച്ചന്മാരുടെ ശ്രദ്ധയ്ക്ക്

കേരള കത്തോലിക്കാസഭയിൽ ബധിരർക്കും മുകൾക്കും വേണ്ടിയുള്ള വിവാഹ ഒരുക്ക കോഴ്സ് കെ.സി.ബി.സി. തലത്തിൽ സഭാ ആസ്ഥാനമായ പാലാരിവട്ടം പി.ഒ.സിയിൽ കഴിഞ്ഞ വർഷം ആരംഭിച്ചിരുന്നല്ലോ. കേരള സഭയിൽ ആദ്യമായിട്ടാണ് സഭാതലത്തിൽ ഇത്തരത്തിലുള്ള ഒരു സംരംഭം. കെ.സി.ബി.സി. ഫാമിലി കമ്മീഷനാണ് ഇതിന് നേതൃത്വം കൊടുക്കുന്നത്. ബധിരരും മുകരും ആയിട്ടുള്ള അകത്തോലിക്കരായ യുവതീ യുവാക്കൾക്കും വിവാഹ ജീവിതത്തിലേക്ക് പ്രവേശിക്കുന്നതിന് മുമ്പ് ഈ കോഴ്സിൽ പങ്കെടുക്കാൻ സാധിക്കുന്ന തരത്തിലാണ് പാഠ്യപദ്ധതികൾ ക്രമീകരിച്ചിട്ടുള്ളത്.

ഇക്കാര്യം ബഹുമാനപ്പെട്ട വികാരിമാർ ഞായറാഴ്ച കുർബ്ബാനമധ്യേ ആളുകളെ അറിയിക്കണം. ഇനിമുതൽ ഇടവകയിൽ ബധിരരും മുകരും ആയിട്ടുള്ള യുവതീ യുവാക്കൾ വിവാഹിതരാകുന്നതിന് മുമ്പ് ഈ കോഴ്സിൽ പങ്കെടുക്കുവാൻ ഓർമ്മിപ്പിക്കണം. കൂടാതെ, ഇവർക്കുവേണ്ടിയുള്ള മാട്രിമോണിയൽ സർവീസും (KCBC Matrimony for the Deaf) കെ.സി.ബി.സി. തലത്തിൽ ആരംഭിച്ചിരിക്കുന്നു.

2019 ൽ ബധിരർക്കും മുകൾക്കും വേണ്ടിയുള്ള മൂന്നു വിവാഹ ഒരുക്ക കോഴ്സുകളാണ് ഒരുക്കിയിരിക്കുന്നത്.

A) പാലാരിവട്ടം പി.ഒ.സിയിൽ

1. ഏപ്രിൽ 12,13,14 2) ഒക്ടോബർ 11, 12, 13

B) കൊല്ലം മേഖല 1. ആഗസ്റ്റ് 9, 10, 11

സ്ഥലം: ക്രിസ്തു ജ്യോതിസ് ആനിമേഷൻ സെന്റർ, കൊട്ടിയം, കൊല്ലം

ബന്ധപ്പെടേണ്ട വിലാസം: സെക്രട്ടറി, കെ.സി.ബി.സി. ഫാമിലി കമ്മീഷൻ, പി.ഒ.സി. പാലാരിവട്ടം, കൊച്ചി-682 025, ഫോൺ: 99950 28229, 94958 12190

B-email: kbcfamilycommission@gmail.com,

Website: www.kbcfamilycommission.org

ഫാമിലി മിനിസ്ട്രി അറിയിപ്പ്

ആലപ്പുഴ രൂപതാ വൈദികരുടെ ധ്യാനം പ്രമാണിച്ച് ഓഗസ്റ്റ് മാസത്തിലെ വിവാഹ കോഴ്സ് ഓഗസ്റ്റ് 30, 31 & സെപ്റ്റംബർ എന്നീ തീയതികളിലായിക്കും



ബുള്ളറ്റിൻ 282 "കുടുംബം സമൂഹത്തിനാധാരം" 2019 ഏപ്രിൽ

- 1 സാഗതം 2 ഗാനവും ബൈബിൾ പ്രതിഷ്ഠയും
- 3. യേശുവിനെ ക്ഷണിക്കുന്നു. 4 വചന വായനയ്ക്ക് ആമുഖം: തിരഞ്ഞെടുക്കപ്പെട്ടവരുടെ ചിന്തയും വാക്കും പ്രവർത്തിയും ഇവിടെ വിവരിക്കുന്നു. ക്രിസ്തുവിന്റെ നാമത്തിലാകുമ്പോൾ ചെയ്യുന്നതെല്ലാം പരിശുദ്ധിയിലേക്കുള്ള വിളിയാണെന്ന് ഓർമ്മപ്പെടുത്തുന്നു. നോമ്പിലൂടെ തിരഞ്ഞെടുക്കപ്പെട്ടവരാകാൻ പരിശ്രമിച്ചവർക്ക് വിശുദ്ധ ജീവിതത്തിന്റെ മാതൃകയാകുന്ന വലിച്ചനെക്കൂടി അറിയുവാൻ തിരുവചനത്തെ സ്വന്തമാക്കാം.
- 5. വചന വായന : കൊളോ. 3 : 12 - 17
- 6. സാധീനിച്ച വാക്ക് / വാക്യം (മൂന്നു തവണ ഉരുവിടുക)
- 7. വചന വിശകലനം (ചർച്ചയിലൂടെ വചന സന്ദേശം കണ്ടെത്തൽ)
 - * തിരഞ്ഞെടുക്കപ്പെട്ടവരും പരിശുദ്ധരുമായവർ എന്തെല്ലാമാണ് ധരിക്കേണ്ടത്? * വിശുദ്ധരാകാൻ എന്താണ് പരിശീലിക്കേണ്ടത്? * വചനം 15 പങ്കുവയ്ക്കുന്ന മൂന്നുകാര്യങ്ങളേവ? * ഒരുമിച്ചു വരുമ്പോഴൊക്കെയും സമുദ്ധമയായി വസിക്കേണ്ടത് എന്താണ്? * വായിച്ചുകേട്ട വചനം നമ്മുടെ ഇടയിൽ ജീവിക്കുന്നവരുടെപ്പോലെയ വലിച്ചനിൽ എപ്രകാരം തിരിച്ചറിയുന്നു.
- 8. സന്ദേശം : "ആലപ്പുഴയുടെ ദൈവദാസൻ വലച്ചനെ അറിയാനും ആ ധന്യജീവിതത്തിൽ വിശുദ്ധിയിൽ മക്കളെ സമർപ്പിക്കാനും"

1910 ഡിസംബർ 28 നായിരുന്നു മോൺ. റൈനോൾഡ്സ് പുരയ്ക്കലിന്റെ ജനനം. ചെത്തി, പുരയ്ക്കൽ കുഞ്ഞുവർക്കിയുടെ മുത്തമകൻ ജോസഫും കൊച്ചി തൊമ്മശ്ശേരി ബർത്തലോമിയായുടെ മകൾ മറിയക്കുട്ടിയുമായിരുന്നു റൈനോൾഡ്സിന്റെ മാതാപിതാക്കൾ. ആല

പ്പുഴ തിരുഹൃദയ സെമിനാരിയിൽ 1928 ജൂലൈ 11 ന് റൈനോൾഡ്സ് വൈദികപഠനം ആരംഭിച്ചു. കൊച്ചി രൂപതയിലെ അരമന കപ്പേളയിൽ വെച്ച് 1937 ജൂലൈ 18ാം തീയതി റൈനോൾഡ്സ് പൗരോഹിത്യം സ്വീകരിച്ചു. 1955 ൽ 'ചേമ്പർ ലെയിൻ ആദ് ഓണോറോ' എന്ന പേപ്പൽ ബഹു മതി മോൺസിഞ്ഞോറിനു ലഭിച്ചു. 1983ൽ ജോൺപോൾ രണ്ടാമൻ മാർപ്പാപ്പ അദ്ദേഹത്തെ ഡൊമസ്റ്റിക് പ്രിലേറ്റായി ഉയർത്തുകയുണ്ടായി. ഹൃദയാഘാതത്തെ തുടർന്ന് 1988 ഒക്ടോബർ 14 ന് ആ പുണ്യാത്മാവ് കർത്താവിൽ നിദ്ര പ്രാപിച്ചു. ബിഷപ്പ് പീറ്റർ എം. ചേമ്പറമ്പിലിന്റെ മുഖ്യകാർമ്മികത്വത്തിൽ ദൈവദാസന്റെ ഭൗതികശരീരം 1988 ഒക്ടോബർ 15 ന് ആലപ്പുഴ മൗണ്ട് കാർമ്മൽ കത്തീഡ്രലിന്റെ സിമിത്തേരി കപ്പേളയിൽ അടക്കം ചെയ്തു. 2005 ഒക്ടോബർ 14 ന് ആലപ്പുഴ രൂപത മെത്രാൻ റെറ്റ് റവ. ഡോ. സ്റ്റീഫൻ അത്തിപ്പൊഴിയിൽ പിതാവ് മോൺ. റൈനോൾഡ്സ് പുരയ്ക്കലിനെ ദിവ്യകാരുണ്യ പ്രേഷിതനായും തുടർന്ന് അച്ചന്റെ ജന്മശതാബ്ദിയോടനുബന്ധിച്ച് 2010 ഡിസംബർ 28 ആലപ്പുഴ കത്തീഡ്രൽ ദേവാലയത്തിൽ വച്ചു ദൈവദാസനായും പ്രഖ്യാപിച്ചു.

വലച്ചൻ തന്റെ മരണം വരെ അനാഥാലയത്തിലെ മക്കൾക്കായി ജീവിക്കുകയായിരുന്നു. ആ കുട്ടികളുടെ വിദ്യാഭ്യാസം, ഭക്ഷണം, വസ്ത്രം, അവരുടെ ഭാവി ജീവിതം ഇതെല്ലാമായിരുന്നു വലച്ചന്റെ ചിന്തയും സ്വപ്നവും. ദൈവ തിരുമുമ്പിലും മനുഷ്യസമക്ഷവും സംപ്രീതി നേടിയ മോൺ. റൈനോൾഡ്സ് പുരയ്ക്കലിന്റെ വിശുദ്ധനെ പദവിയിലേക്കുള്ള സ്വർഗ്ഗീയ യാത്രയുടെ തുടക്കമാണ് അദ്ദേഹത്തെ ദൈവദാസനായി പ്രഖ്യാപിച്ചുകൊണ്ടുള്ള കത്തോലിക്ക സഭയുടെ ആദ്യ ആദരവ്.

ആലപ്പുഴയിലെ പൊതുസമൂഹം വലച്ചനായി സ്വീകരിച്ച മോൺ. റൈനോൾഡ്സ് പുരയ്ക്കൽ ആലപ്പുഴയുടെ ദൈവദാസനായത് ഈ നാടിന്റെ ഭാഗ്യവും ധന്യതയുമാണ്. ദൈവദാസപദവിയിൽ നിന്ന് ധന്യപദവിയിലേക്ക് ഉയർത്തപ്പെടുവാൻ എല്ലാ വിശ്വാസികളുടെയും പ്രാർത്ഥന ആവശ്യമാണ്. അതിനോടൊപ്പം വലച്ചനുമായ് ഏതെങ്കിലും ബന്ധമുണ്ടായിരുന്നതിന്റെ രേഖയൊ, വസ്തുക്കളൊ, സർട്ടിഫിക്കറ്റുകളൊ, ഫോട്ടോയൊ കൈവശമുള്ളവരാതെയെങ്കിലുമറിയാമെങ്കിൽ അതിന്റെ കോപ്പികൾ സ്വന്തമായ സാക്ഷ്യപത്രത്തോടും വിലാസത്തോടുമൊപ്പം രൂപതയിൽ ചുമതലപ്പെട്ട അധികാരികളുടെ പക്കലെത്തിക്കുക. അതുവഴി വലച്ചൻ ആലപ്പുഴയെന്ന പ്രാദേശിക സഭയുടെ മാത്രം സ്വന്തമെന്ന് അഭി

മാനിക്കുന്നവർക്ക് ആഗോളസഭയ്ക്ക് മുന്തിലേക്ക് വിശ്വാസത്തിന്റെയും കുഞ്ഞുങ്ങളോടുള്ള കരുതലിന്റെയും ഉപവി പ്രവർത്തികളുടെയും തിരുവചനവും കൂദാശസീകരണത്തിന്റെയും പ്രാധാന്യവുമറിയിക്കുന്ന വലിച്ചന്റെ വിശുദ്ധ സാക്ഷ്യമറിയിക്കാം.

ഫെബ്രുവരിയിൽ രൂപതാതലത്തിൽ നടത്തപ്പെട്ട ബന്ധപ്പെട്ടവരുടെ യോഗത്തിൽ കുഞ്ഞുങ്ങളുടെ വലിച്ചനെ കുട്ടികൾക്ക് നൽകാം എന്ന നിർദ്ദേശമുണ്ടായത്. ഡിസം. 28 കുഞ്ഞിപ്പെപ്പതങ്ങളുടെ ദിനത്തിൽ ജനിച്ച വലിച്ചന്റെ, കുട്ടികളോടുള്ള വാത്സല്യവും പരിചരണവും പരിശീലനവും എല്ലാ മക്കളിലേക്കും എത്തിക്കുന്നതിന് ആലപ്പുഴ കത്തീഡ്രൽ ദൈവാലയത്തിലെ സിമിത്തേരി കപ്പേളയിലെ വലിച്ചന്റെ കുഴിമാടത്തിങ്കൽ കുഞ്ഞുങ്ങളെ സമർപ്പിച്ചുള്ള പ്രത്യേക പ്രാർത്ഥന ആരംഭിക്കുന്നതിനുള്ള നിർദ്ദേശമുയർന്നിട്ടുണ്ട്. മക്കൾ പലതരത്തിൽ വഴിതെറ്റിപ്പോകുന്ന ഈ കാലയളവിൽ ശൈശവ-ബാല്യ പ്രായത്തിൽ മാതാപിതാക്കളും മക്കളും വലിച്ചന്റെ പാവനമായ സാന്നിധ്യം പങ്കുവയ്ക്കുന്ന സന്നിധാനത്തിലെത്തി സമർപ്പണ പ്രാർത്ഥന നടത്തുന്നത് വലിയ അനുഗ്രഹത്തിനു കാരണമാകും. ഇടവകകളിൽ നിന്നു ചെറുതും വലുതുമായ തീർത്ഥാടനം ക്രമീകരിച്ച് കുഴിമാടവും വലിച്ചന്റെ സാന്നിധ്യമാകുന്ന സെന്റ് ആന്റണീസ് ബോയ്സ് ഹോമും, മ്യൂസിയവും സന്ദർശിക്കുകയും എല്ലാ ഭവനങ്ങളിലും ദൈവാലയങ്ങളിലും ധന്യപദവിക്കായുള്ള പ്രാർത്ഥന ദിനംതോറും ചൊല്ലുകയും ചെയ്യുന്നത് പ്രോത്സാഹിപ്പിക്കുക. (ബുള്ളറ്റിനിലെ വിവരങ്ങൾ എടുത്തിരിക്കുന്നത് ഫാ. നെൽസൺ തൈപ്പറമ്പിൽ എഴുതിയ ആലപ്പുഴയുടെ ദൈവദാസൻ, എന്ന പുസ്തകത്തിൽ നിന്ന്)

വലിച്ചനെ അടുത്തറിയാൻ ഉപകരിക്കുന്ന ഗ്രന്ഥങ്ങൾ സ്വന്തമാക്കുക, വായിക്കുക, പ്രചരിപ്പിക്കുക. *തുപ്പാദാ നമിക്കട്ടെ* (കവിത), 1989, *റൈനോൾഡ്സച്ചന്റെ സ്നേഹജീവിതം ഒരു എത്തിനോട്ടം*, വി. ബാബു, 2007, *ആലപ്പുഴയുടെ ദൈവദാസൻ*, ഫാ. നെൽസൺ തൈപ്പറമ്പിൽ, 2010, *അഗതികളുടെ അച്ചൻ*, ഫാ. രാജൻ മേനോൻ, 2010, *അശരണരുടെ സുവിശേഷം*, (നോവൽ) ഫ്രാൻസിസ് നൊറോണ, 2017. കോപ്പികൾ ആലപ്പുഴ സെന്റ് ആന്റണീസിൽ ലഭ്യമാണ്.

9 ചർച്ച

- 1. തിരുവചന വായനയിലെ സന്ദേശം വലിച്ചനിൽ എപ്രകാരമെല്ലാം വ്യക്തമാകുന്നു.
- 2. ദൈവദാസൻ റൈനോൾഡ്സ് പുരയ്ക്കലിനെക്കുറിച്ച് അറിയാവുന്ന കാര്യങ്ങൾ പങ്കുവയ്ക്കുക.
- 3. കുട്ടികളെ വലിച്ചന്റെ പ്രാർത്ഥനയോട് ചേർത്ത് ദൈവത്തിനു സമർപ്പിക്കാനും കുഴിമാടം സന്ദർശിക്കാനും തീരുമാനമെടുക്കുക
- 4.

ധന്യപദവിക്കായുള്ള പ്രാർത്ഥന എല്ലാഭവനത്തിനും നടത്തുകവാൻ ശ്രമിക്കുക. 5. “അവധിക്കാലം നന്മയാക്കാം’ വായിച്ചു പങ്കുവയ്ക്കുക

10. സായം പ്രേരിത പ്രാർത്ഥന (സ്തുതിപ്പ്, നന്ദി, മാപ്പ്, യാചന)

11. സമാപന പ്രാർത്ഥന (വചന ഭാഗത്തെ ആസ്പദമാക്കി പ്രാർത്ഥിക്കുന്നു.)

12. മുൻ റിപ്പോർട്ട് വായനയും ശരിവയ്ക്കലും

13. അറിയിപ്പ്

മതബോധന സ്കോളർഷിപ്പ് പരീക്ഷ ഏപ്രിൽ 13ന്. രൂപതാ കലോത്സത്തിൽ ഒരുക്കത്തോടെ പങ്കുകാരാവുക. അവധിക്കാല തിരുവചനോത്സവം നന്നായ് ക്രമീകരിക്കുക

ഫിയാത്തമിഷൻ ബൈബിൾ പ്രിന്റിങ്ങിന് സഹായിക്കുവാൻ ഉപയോഗിച്ച നോട്ടുബുക്കുകളും എഴുതിയ പേപ്പറുകളും ശേഖരിച്ച് നൽകി ബൈബിൾ പ്രേഷിതത്വത്തെ പ്രോത്സാഹിപ്പിക്കുക. ഫോൺ: 9846388587 (ബെന്നി), 9495286419 (സൈജു) 9947550188 (ജോർജ്ജ്)

വേനൽക്കാലത്ത് കുടുംബത്തിന് ആവശ്യമായ സുരക്ഷ ഉറപ്പാക്കുക.

അവധിക്കാലം കാര്യക്ഷമമായി പ്രയോജനപ്പെടുത്തി സ്നേഹസമൂഹത്തിലെ കുട്ടികൾക്ക് മൂന്ന് ഭാഷകളും കണക്കും വേണ്ട വണ്ണം പരിശീലിപ്പിക്കുക.

ബി.സി.സി. ഭാരവാഹികൾ എല്ലാവരുടെയും പേര്, വിലാസം, ഫോൺ നമ്പർ എന്നിവ രൂപതാ കേന്ദ്രത്തിലേയ്ക്ക് നൽകുക.

14. വിശദീകരണങ്ങൾ, ചോദ്യങ്ങൾ, രഹസ്യപിരിവ്, ഹാജർ, യോഗസ്ഥലം നിശ്ചയിക്കൽ, ബൈബിൾ വന്ദനം, സമാപന ഗാനം.

അവധിക്കാലം നന്മയാക്കാം

അവധിക്കാലത്തോടു ടൈംടേബിളുണ്ടാകുന്നത് നല്ലതാണ്. അതിൽ ഉൾപ്പെടുത്തേണ്ട കാര്യങ്ങൾ. രാവിലെ അല്പം വ്യായാമവും പള്ളിയിൽ പോകുന്നതും നിർബന്ധമാകട്ടെ. പത്രവായനയും ചെടിയും തൊടിയും നോക്കുന്നതും ഉണ്ടാകണം. കൃഷിയും മൃഗങ്ങളെയും പക്ഷികളെയും പരിപാലിക്കുന്നതും നല്ലതാണ്. രാവിലെയും ഉച്ചകഴിഞ്ഞും കൃത്യമായ ഇടവേളയും സമയവും നിശ്ചയിച്ച് വിനോദങ്ങളിൽ ഏർപ്പെടണം. വിനോദമെന്നാൽ മുഴുവൻ സമയവും ടി.വി.യുടെ മുമ്പിലായിരിക്കുകയും കമ്പ്യൂട്ടർ ഗെയിം കളിക്കുകയും മൊബൈലുമായി ഇരിക്കുകയുമല്ല. ഇവയ്ക്കെല്ലാം ആവശ്യമായ സമയം മാതാപിതാക്കളോടൊപ്പമിരുന്ന് നിശ്ചയിച്ചു തയ്യാറാക്കണം.

എല്ലാദിവസവും കൂട്ടുകാരുംമൊത്തം പള്ളിയിലും അയൽ പക്കത്തുംമൊക്കെ വിവിധങ്ങളായ കളികളിൽ ഏർപ്പെടാം. പഴയ കാലത്തെ ഓടിപ്പിടുത്തം, സാറ്റ്, കുട്ടിയുംകോലും, കൊന്തിപ്പിടുത്തം തുടങ്ങി ഇപ്പോഴത്തെ ബാസ്ക്കറ്റ് ബോൾ, ഫുട്ബോൾ, വോളിബോൾ, സ്കിപ്പിങ്ങ്, തുടങ്ങി സ്ഥലമനുവദിക്കുന്ന കളികൾക്കാണ് പ്രാധാന്യം നൽകേണ്ടത്. ക്യാരംബോർഡ്, ചെസ്സ്, ഏണിയും പാമ്പും തുടങ്ങി വിനോദവും വിജ്ഞാനവും നൽകുന്ന നിരവധി കളികൾ വീട്ടിനുള്ളിലിരുന്ന് കളിക്കാവുന്നവയാണ്.

നിർബന്ധമായും പുസ്തകങ്ങളുടെ ഒരു ലിസ്റ്റ് ഉണ്ടാകണം. എല്ലാം വായിക്കാൻ കഴിഞ്ഞില്ലെങ്കിലും അവയി കഴിഞ്ഞു സ്കൂളിലും കൂട്ടുകാരോടും പഠത്തുകൊടുക്കാൻ കഥയും കവിതയും ജീവചരിത്രവും നോവലും നാടകവുമൊക്കെയായി പുസ്തകങ്ങളും കൂട്ടുണ്ടാകണം. പഠനത്തി ലല്ലാതെയുള്ള കഴിവു കണ്ടെത്താനും വളർത്താനുമുള്ള സമയമായി കൂടി അവയിക്കാലം പ്രയോജനപ്പെടുത്തണം. ആരോഗ്യ പരിപാലനത്തിനുകുന്ന വ്യായാമമുറകൾ, സൈക്കിളിങ്ങ്, നീന്തൽ ഇവയെല്ലാം വീട്ടുകാരുടെ അറിവോടും അനുവാദത്തോടും പരിശീലിക്കുന്നത് ഉപകാരപ്രദമാകും. സംഗീതം, ചിത്രരചന, കായികാഭ്യാസങ്ങൾ, ഇവയിൽ താല്പര്യമുള്ളത് വികസിപ്പിക്കേണ്ട നല്ല സമയമായി വിനിയോഗിക്കണം. മാതാപിതാക്കൾ മക്കളുമായ് യാത്ര പോകേണ്ട സമയവുമാണ് അവയിക്കാലം. ദീർഘ ദൂരമൊന്നും സാധിക്കുന്നില്ലെങ്കിൽ ബന്ധുവേനങ്ങളും അടുത്തുള്ള വിനോദ കേന്ദ്രങ്ങളും ദൈവാലയങ്ങളും ബീച്ചുമൊക്കെ സന്ദർശിക്കാം..!

കൂട്ടായ്മ നടത്തുവാൻ ഒരു സഹായി മാത്രമാണ് ഈ ബുള്ളറ്റിൻ. ഇടവകയിൽ ബഹു. വികാരിക്ക് ഉചിതമായ വ്യതിയാനങ്ങൾ വരുത്താവുന്നതാണ്.

പ്രസിദ്ധീകരണം : ഫാ. ജോൺസൺ പുത്തൻവീട്ടിൽ, ബി.സി.സി. ഡയറക്ടർ,

Day of Adoration

April 13
Holy Family Church, Chathanad



Engagements of the Bishop
April - 2019

Date	Time	Programme
01 st Mon	10.30am	Holy Mass and Message at Cochin Catholic Prayer Group, Vely
	6.00pm	Inaguration of Major Seminarians' Vacation Camp
02 nd Tue	9.30am	Inaguration of Top Ten Program at TTI, Arthungal
04 th Thu	6.30pm	Message at Krupagni Bible Convention, Mararikulam
08-09		Regional Bishops' Recollection at Kottayam Archbishop's House
10 th Wed	3.00pm	Diaconate at Sacred Heart Minor Seminary, Mayithara
11 th Thu	10.30am	Meeting of the Cause of Servant of God Msgr. Reynolds at the Bishop's House, Alleppey
13 th Sat	4.00pm	Message at Charismatic Bible Convention at IMS, Paravoor
14 th Sun	6.30am	Palm Sunday Holy Mass at the Cathedral, Alleppey
16 th Tue	1.00 pm	Priests' recollection and Chrism Mass
17 th Wed		Confession at the Cathedral
18 th Thu	6.00pm	Maundy Thursday Services at the Cathedral, Alleppey
19 th Fri	3.30pm	Good Friday Services at the Cathedral, Alleppey
21 st Sun	7.00am	Easter Day Holy Mass at the Cathedral, Alleppey
24 th Wed	7.00pm	Flag Hoisting and Holy Mass at St. George Church, Chellanam
27 th Sat	6.30pm	Flag Hoisting and Holy Mass at St. Joseph's Forane Church, Punnapra



Engagements of the Coadjutor Bishop

April - 2019

Date	Time	Programme
03 rd	3.00pm	Holy Mass and Vestition at Sacred Heart Minor Seminary, Mayithara
	5.00pm	LectioDivina
04 th	5.00pm	Holy Mass and Homily for the Bible Convention at Edacochin
05 th	6.00pm	Message at Krupagni Bible Convention at Mararikulam
06 th	10.45am	House Blessing at Mangalam
07 th	7.00am	Holy Mass at St. George Forane Church, Manacodam
08-09		Regional Bishops' Recollection at Kottayam Archbishop's House
10 th Wed	5.00pm	Lectio Divina
11 th Thu	10.30am	Meeting of the Cause of Servant of God Msgr. Reynolds
12 th Fri	1.30pm	Holy Mass at the Charismatic Convention at IMS, Paravoor
	6.30pm	Message at Krupagni Bible Convention, Pazhavangadi
14 th Sun	6.45am	Palm Sunday Holy Mass at St. Thomas Church, Ambalapuzha
16 th Tue	1.00 pm	Priests' recollection and Chrism Mass
17 th Wed		Confession at the Cathedral
18 th Thu	5.30pm	Maundy Thursday Services at St. Joseph's Church, Ottamassery
19 th Fri	3.30pm	Good Friday Services at St. Joseph's Church, Chethy
20 th Sat	9.00pm	Easter Vigil Mass at the Cathedral, Alleppey
21- May 03		Israel